



JPL



C3702

0வ

பரிசீலனை

பாடல்கள்

9



2

322.42

1111

தேசிய தலைப்பு குழு
மாநகர துறைகளை
பரிசீலனை



2009
8

தலைவரின் சிந்தனைகள்

7

370200



114694

இது, தமிழ்நாடு விடுதலைப் புலிகள்
வெளியீட்டுப் பிரிவின்
வெளியீடு.

114694
C.P.

13

தலைவரின் சிந்தனைகள்

தலைவரின் சிந்தனைகள்

(தலைவர் பிரபாகரன் அவர்களின் சிந்தனையில் ஐனிரதகவைகளைத் தொகுத்த கைநூல்.)

முதற் பதிப்பு - 1995 ஏப்ரல்

வெளியீடு - தமிழீழ விடுதலைப் புலிகளின் வெளியீட்டுப் பிரிவு, தமிழீழம்.





நுழைவாயில்.....

114694

பிரபாகரன் -

வரலாறு தமிழர்களுக்குத் தந்த ஒரு
தலைவன்!

பிரபாகரன் -

ஒரு புதிய வரலாற்றைத் தமிழர்களுக்
குத் தந்த தலைவன்;

அடிபணிந்து - தலைகுனிந்து - அடிமைப்
பட்டு வீழ்ந்த தமிழன், ஆர்த்தெழுந்து -
படைதிரண்டு - அடிகொடுத்து வென்ற
பொற்காலம் ஒன்றின் பிதாமகன்.

தமிழனைக் தோற்கடித்தோரையெல்
லாம் தமிழன் வென்றெழுந்த - தமிழனை
அழவைத்தோரையெல்லாம் தமிழன் கதற
வைத்த வீர யுகமொன்றின் சிருஷ்டிகர்த்தா.

தமிழீழ மண்ணில், ஒரு புரட்சிகர
ஆயுதப் போராட்டத்திற்கு வித்திட்டு,

தலைவரின் சிந்தனைகள்

யுத்தத்தின் மையமாக நின்று, அதன் உந்துவிசையாக இயங்கி, வெற்றியின் சிகரத்தை நோக்கி அதனை வீறுநடை போடவைக்கும் பெருந்தலைவன்.

குறுகிய ஒரு காலத்திற்கு முன்னால் சிறிய ஆயுதக் குழுவொன்றின் கெரில் லாத் தலைவனாக மட்டுமே இனங்காணப் பட்ட பிரபாகரன் - இன்று, தொன்மையும், செழுமையும் வாய்ந்த பழம் பெரும் பாரம்பரியங்கள் மிக்க இனமொன்றின் தேசியத் தலைவராக உலகில் ஏற்றுக்கொள்ளப்பட்ட ஒரு மாமனிதன்.

தமிழன் அடிபட்டு, தமிழன் துன்புற்று, தமிழன் அலைந்தோடி, தமிழன் கண்ணீர் சிந்திக் கிடந்த ஒரு காலகட்டத்தில் இனப்பற்று மிகுந்த ஒரு புரட்சி வீரனாக ஆயுதம் ஏந்திய பிரபாகரன் - வீழாத படையாகத் தமிழன் அணிதிரண்டு, ஓயாத புயலாகப் பகையைச் சுழன்றடித்து,

சாயாத மலையாக நிமிரும் வரலாற்று
அதிசயத்தைக் கண்முன்னால் நிகழ்த்திய
பெருந்தலைவன் .

தனியொரு மனிதனாய் நின்று, தமிழீழத்
தேசியத்தின் ஆன்மாவைத் தட்டியெழுப்பி,
தமிழர்களையே வியக்கவைத்த பெரும்
வீரன் .

குலையாத கட்டுப்பாடும், வழுவாத நேர்
மையும், தமிழனின் வாழ்வு நெறி பிறழாத
ஒழுக்கமும், சளையாத போர்த்திறனும்,
இளகாத வீரமும், யாரும் நினையாத
வகையாக - எவரும் மிகையாக நேசிக்கும் -
உயிரை இயல்பாகத் தூக்கி எறியும் கலை
யாத தேசப்பற்றும், சுதந்திரத்தில்
தணியாத தாஃமும் கொண்டோராக
- ஆயிரமாயிரம் இளையோரை வணைந்
தெடுத்து - தளராத துணிவான, தேசத்
தின் பலமான படையொன்றை உரு
வாக்கி, உலகில் எவருமே புரியாத வித

தலைவரின் சிந்தனைகள்

மாக, ஒரு பெரும் சாதனை படைத்த தளபதி.

பிரபாகரன் என்றால் தமிழர்களின் 'ஆன்மா' என்று பொருள்; தமிழர்களின் 'வாழ்வு' என்று பொருள்; தமிழர்களின் 'கீர்த்தி' என்று பொருள்.

அவர் ஒரு அற்புதமான மனிதர்; அபூர்வமான மனிதர்; ஆச்சரியமான பல தன்மைகளாலும், பண்புகளாலும், குணவியல்புகளாலும் நிறைந்திருக்கும் அதிசயப் பிறவி.

அபரிமிதமான ஆற்றல்கள் மிக்க தனது அழகான ஆளுமையால் முழுத்தேசத்தையுமே ஆகாசித்து நிற்கும் அசாதாரண தலைவர்.

தத்தமது தேசங்களிற்கும், இனங்களிற்கும் தங்களது பெயர்களினால் பெருமை வினைத் தேடித்தந்த, உலக சரித்திரத்

தின் தலைசிறந்த மனிதர்களின் வரிசையில்
 அவரது பெயரும் பொறிக்கப்பட்டுவிட்டது!
 பிரபாகரன் என்ற பெயர், தமிழீழத்திற்கும்,
 தமிழினத்திற்கும் ஒர் அழியாத புகழ்! என்றும் கிடையாத
 தலைநிமிர்வு!

தமிழர்களின் சேவகனாகி, தமிழர்களின்
 தொண்டனாகி, தமிழர்களின் தளபதியாகி,
 தமிழர்களின் தலைவனாகி, தமிழர்களின்
 பலமாகி, தமிழர்களின் கவசமாகி,
 தமிழர்களின் மணிமகுடமாகி... அடக்கி
 ஒடுக்கப்பட்டு முடங்கிச் சுருண்டு
 கிடக்கும் உலகத் தேசிய இனங்களுக்கு
 உன்னதமான ஒரு முன்னுதாரணமாகி...
 பூலோகத்தின் முள்ளந்தண்டைச்
 சிலிர்த்திடவைக்கும் ஒரு பெயராகிவிட்டது
 பிரபாகரன்!

இந்தக் கைநூல் - அந்த மாபெரும்
 "தலைவரின் சிந்தனைகள்."

தலைவரின் சிந்தனைகள்

பல்வேறு சந்தர்ப்பங்களில், பல்வேறு விடயங்களில் அவரது சிந்தனையில் துளிர் தலைவரின் சேர்க்கை; பொறுக்கி எடுக்கப்பட்டவைகளின் சின்னத் தொகுப்பு.

★ இயற்கை எனது நண்பன்;
வாழ்க்கை எனது தத்துவாசிரியன்; வர
லாறு எனது வழிகாட்டி.

★ பயம் என்பது பலவீனத்தின்
வெளிப்பாடு; கோழைத்தனத்தின்
தோழன்; உறுதிக்கு எதிரி. மனித
பயங்களுக்கெல்லாம் மூலமானது
மரணபயம். இந்த மரண பயத்தைக்
கொன்று விடுபவன்தான் தன்னை
வென்று விடுகிறான்; அவன்தான்
தனது மனச்சிறையிலிருந்து விடுதலை
பெறுகின்றான்.

★ நாம் விரும்பினாலும் விரும்பா
விட்டாலும் போராட்டமே எமது வாழ்க்
கையாகவும், வாழ்க்கையே எமது
போராட்டமாகவும் மாறிவிட்டது.

★ மனிதர்களின் இருப்பைவிட மனிதர்களின் செயற்பாடே போராட்டவரலாற்றின் சக்கரத்தைச் சுழற்றுகின்றது.

★ நான் எப்போதும் பேச்சுக்குத் தருவது குறைந்தளவு முக்கியத்துவமே; செயலால் வளர்ந்த பின்புதான் நாம் பேசத் தொடங்கவேண்டும்.

★ ஒரு உயிர் உன்னதமானது என்பதை நானறிவேன்; ஆனால் உயிரிலும் உன்னதமானது எமது உரிமை, எமது சுதந்திரம், எமது கௌரவம்.

★ நாம் அரசியல்வாதிகளல்லர்; நாம் புரட்சிவாதிகள்.

★ நாம் ஒரு இலட்சிய விதையை விதைத்திருக்கின்றோம்; அதற்கு எமது வீரர்களின் இரத்தத்தைப் பாய்ச்சி வளர்க்கின்றோம். இந்த விதை வளர்ந்து விருட்சமாகி எமது மாவீரர்களின் கனவை நனவாக்கும்.

★ சமாதானத்தை நான் ஆத்ம பூர்வமாக விரும்புகிறேன். எனது மக்கள் நிம்மதியாக, சமாதானமாக, சுதந்திரமாக, கௌரவமாக வாழ வேண்டும் என்பதே எனது ஆன்மீக இலட்சியம்.

★ விடுதலைப் புலிகள் மக்களிலிருந்து வேறுபட்டவர்கள் அல்ல; விடுதலைப் புலிகள் ஒரு மக்கள் இயக்கம். புலிகள்தான் மக்கள்; மக்கள்தான் புலிகள்.

★ எமது மக்கள் போற்றப்படவேண்டியவர்கள்; கௌரவிக்கப்பட வேண்டியவர்கள். தேசியப்போராட்டத்தில் எமது மக்களின் பங்களிப்பு சாதாரணமானதல்ல; அவர்களது பங்களிப்பு அளப்பரியது என்றுதான் சொல்வேன். இலைமறை காயாக இருந்து விடுதலைப் போராட்டத்திற்குத் தோள் கொடுத்துவரும் எமது எண்ணற்ற ஆதரவாளர்களையும் - அனுதாபிகளையும் மனவறுதி படைத்த மாமனிதர்கள் என்றுதான் அழைக்கவேண்டும்.

★ அரசியல் என்பது மக்கள்மீது ஆட்சியை நடாத்தும் அல்லது அதி காரத்தைச் செலுத்தும் விவகாரம் அல்ல. அரசியல் என்பது மக்களுக்குச் சேவை புரியும் பணி; மக்களின் நல்வாழ்வுக்கு ஆற்றப்படும் தொண்டு.

★ குட்டக்குட்டத் தலைகுனிந்து
 அடிமைகளாக, அவமானத்துடன்
 வாழ்ந்த தமிழனைத் தலைநிமிர்த்தி -
 தன்மானத்துடன் - வாழவைத்த
 பெருமை எமது விடுதலை இயக்கத்
 தையே சாரும்.

★ உலகில் எல்லா விடுதலைப்
 போராட்டங்களிலும் ஒடுக்குமுறையின்
 நெருப்பில் குளிப்பது பொதுசனங்களே.

★ உலகெங்கும் தமிழினம் பரந்து
 வாழ்ந்தாலும் தமிழீழத்திலேதான்
 தேசிய ஆன்மா விழிப்புப் பெற்றிருக்கி
 றது; தமிழீழத்திலேதான் தேசிய
 ஆளுமை பிறந்திருக்கின்றது; தமிழீழத்
 திலேதான் தனியரசு உருவாகும்
 வரலாற்றுப் புறநிலை தோன்றியிருக்
 கின்றது.

★ நாங்கள் எமது இலட்சியத்திற்கு எம்மை ஒப்படைத்திருக்கின்றோம் என்பதன் அடையாளச் சின்னம் தான் 'சயனைட்'. இந்த 'சயனைட்' எங்கள் கழுத்தில் தொங்கும்வரை உலகில் எந்தச் சக்திக்கும் நாங்கள் அஞ்சமாட்டோம்.

★ பெண்விடுதலை என்ற இலட்சியப் போராட்டமானது, எமது விடுதலை இயக்கத்தின் மடியில் பிறந்த அக்கினிக் குழந்தை.

★ ஒரு போரின் வெற்றியைத் தீர்மானிப்பது ஆட்பலமோ - ஆயுத பலமோ அல்ல; அசைக்க முடியாத மனவுறுதியும், வீரமும், விடுதலைப் பற்றுமே வெற்றியை நிர்ணயிக்கும் குணாம்சங்கள்.

★ நான் உயிருக்குயிராக நேசித்த தோழர்கள், என்னோடு தோளோடு தோள்நின்று போராடிய தளபதிகள், நான் பல்லாண்டு காலமாக வளர்த்த தெடுத்த போராளிகள் & எத்தில்வீழும் போதெல்லாம் எனது இதயம் வெடிக்கும்; ஆயினும் சோகத்தால் நான் சோர்ந்து போவதில்லை. இந்த இழப்புகள் எனது இலட்சிய உறுதிக்கு மேலும் உரமுட்டியிருக்கின்றன.

★ எந்தப் பலத்திலும் ஒரு பலவீனம் இருக்கும். அதனைத் தேடிக்கண்டு பிடித்து, அதற்கேற்ற விதத்தில் துணிகரமான நடவடிக்கைகளை மேற்கொள்வதில்தான் எங்களுடைய வெற்றியே தங்கியிருக்கின்றது. அசுர பலங்கொண்ட 'கோவியாத்'தை ஒரு சிறுவன் வெற்றிகொண்டது இவ்விதம்தான்.

★ போராட்ட வடிவங்கள் மாறலாம்; ஆனால் எமது போராட்ட இலட்சியம் மாறப்போவதில்லை.

★ அறப்போரிலும் சரி ஆயுதப் போரிலும் சரி, எமது விடுதலைப் போர் உலக சாதனைகளைப் படைத்து வருகின்றது; மனித ஈகையின் சிகரத்தை எட்டியிருக்கின்றது.

★ இந்திய இராணுவம் எமது தாயக மண்ணில் காலடியெடுத்து வைத்த தினத்தையே எமது போராட்டத்தின் இருண்ட நாளாக நான் கருதுவேன்; எமது போராட்டத்தில் இந்திய இராணுவம் தலையீடு செய்தது, ஒரு இருண்ட அத்தியாயம் என்றே சொல்ல வேண்டும்.

★ எமது விடுதலைப் போராட்டத்தின் பளுவை அடுத்த பரம்பரை மீது சுமத்த நாம் விரும்பவில்லை; எமது கடின உழைப்பின் பயனை அவர்கள் அனுபவிக்கவேண்டும். எமது வாழ்நாளில் எமது இலட்சியம் நிறைவேறாது போகலாம்; அப்படியாயின் அடுத்த தலைமுறைக்குப் போராட்டத்தைக் கையளிக்கும் தெளிந்த பார்வை எமக்குண்டு.

★ சுதந்திரத்தை வென்றெடுக்காது போனால் நாம் அடிமைகளாக வாழவேண்டும்; தன்மானம் இழந்து தலைகுனிந்து வாழவேண்டும்; பயந்து பயந்து பதற்றத்துடன் வாழவேண்டும்; படிப்படியாக அழிந்துபோகவேண்டும். ஆகவே சுதந்திரத்திற்காகப் போராடுவதைத் தவிர எமக்கு வேறு வழி எதுவுமில்லை.

★ ஒரு விடுதலை வீரனின் சாவு ஒரு சாதாரண மரண நிகழ்வல்ல; அந்தச் சாவு ஒரு சரித்திர நிகழ்வு; ஒரு உன்னத இலட்சியம் உயிர் பெறும் அற்புதமான நிகழ்வு. உண்மையில் ஒரு விடுதலை வீரன் சாவதில்லை; அவனது உயிராக இயங்கி வந்த இலட்சிய நெருப்பு என்றுமே அணைந்துவிடுவதில்லை. அந்த இலட்சிய நெருப்பு ஒரு வரலாற்றுச் சக்தியாக மற்றவர்களைப் பற்றிக்கொள்கின்றது; ஒரு இனத்தின் தேசிய ஆன்மாவைத் தட்டியெழுப்பிவிடுகின்றது.

★ சுதந்திர எழுச்சியின் உந்துதலால்தான் மனித வரலாற்றுச் சக்கரம் சுழல்கின்றது.

★ இன்றைய உலக ஒழுங்கை பலம் தான் நிர்ணயிக்கிறது.

★ பொருளுலகத்தை - எந்தெந்த வடிவங்களில் சீரமைத்தாலும் ஆண்களின் மனஉலகில் - பெண்மை பற்றிய அவர்களது கருத்துலகில் - ஆழமான மாற்றங்கள் நிகழாமல் பெண் சமத்துவம் சாத்தியமாகப் போவதில்லை.

★ கரும்புலிகள் எமது இனத்தின் தற்காப்புக் கவசங்கள் - எமது போராட்டப் பாதையின் தடைநீக்கிகள் - எதியியின் புடை பலத்தை மலைபலத்தால் உடைத்தெறியும் நெருப்பு மனிதர்கள்.

★ சுதந்திரம் வேண்டிக் கிணர்ந்தெழும் ஓர் இனம், பொருளாதார வாழ்வில் தன் சொந்தக் கால்களில் நிற்க வேண்டும்; அத்தகைய இனத்தால் தான் சுதந்திரத்தை அனுபவிக்க இயலுமென்பது நியதியாகும்.

★ ஒரு விடுதலை இயக்கம் தனித்து நின்று போராடி விடுதலையை வென்றெடுத்ததாக வரலாறு இல்லை. ஒரு விடுதலை இயக்கத்தின் பின்னால் மக்கள் சக்தி அணிதிரண்டு எழுச்சி கொள்ளும்பொழுதுதான், அது மக்கள் போராட்டமாக - தேசியப் போராட்டமாக, முழுமையும் - முதிர்ச்சியும் பெறுகின்றது; அப்பொழுதுதான் விடுதலையும் சாத்தியமாகின்றது.

★ மனித ஆளுமை பாலியல் வேறுபாட்டிற்கு அப்பாலானது. ஆண்மைக்கும் பெண்மைக்கும் அப்பால் மனிதம் இருக்கின்றது; அது மனிதப் பிறவிகளுக்குப் பொதுவானது.

★ எதிரியைவிட துரோகிகளே ஆபத்தானவர்கள்.

★ இந்த உலகில் அநீதியும் - அடிமைத்தனமும் இருக்கும்வரை, சுதந்திரத்தை இழந்து வாழும் மக்கள் இருக்கும்வரை, விடுதலைப் போராட்டங்களும் இருக்கத்தான் செய்யும். இது தவிர்க்க முடியாத வரலாற்று நியதி.

★ இரத்தம் சிந்தி, வியர்வை சிந்தி, கண்ணீர் சிந்தி, தாங்கொணாத் துன்பத்தின் பரிசாகப் பெறுவதுதான் சுதந்திரம்.

★ இலட்சியத்தில் ஒன்றுபட்டு உறுதிபூண்ட மக்களே வரலாற்றைப் படைப்பார்கள்.

★ கெரில்லாப் போர்முறையானது ஒரு வெகுசனப் போராட்ட வடிவம்.

★ இழப்புகளும் அழிவுகளும் ஒரு விடுதலைப் போராட்டத்தில் சர்வ சாதாரண நிகழ்வுகள். நாம் எத்தனையோ இழப்புக்களையும் அழிவுகளையும் சந்தித்துள்ளோம்; சந்தித்துத் வருகின்றோம். ஆனால் இந்த இழப்புகளும் - அழிவுகளும் எமது ஆன்ம உறுதிக்கு உரமாக அமைந்துவிட்டால், உலகத்தில் எந்த ஒரு சக்தியாலும் எம்மை அடக்கிவிட முடியாது.

★ தொடரான பூகோள நிலப்பரப்பையும் வரையறுக்கப்பட்ட எல்லைகளையும் கொண்ட வட-கிழக்கு மாகாணங்கள் அடங்கிய மாநிலத்தையே தமிழர் தாயகம் எனக் குறிப்பிடுகின்றோம். இந்த மாநிலம் வரலாற்று ரீதியாக அமையப்பெற்ற தமிழ்பேசும் மக்களின் குடிநிலமாகும். இதனைப் பிரித்துக் கூறுபோட முடியாது.

★ கலை இலக்கியப் படைப்புக்கள் மக்களைச் சிந்திக்கத் தூண்டவேண்டும்; பழமையிலும் - பொய்மயிலும், பல்வேறு மூலங்களிலும் சிறைபட்டுக் கிடக்கும் மக்களது மனதில் புரட்சி கரப்பார்வையைத் தோற்றுவிக்க வேண்டும்; மாறிவரும் சமூக விழிப்புணர்வை உருவாக்க வேண்டும்.

★ இந்திய இராணுவத்துடன் மோதுவதற்கு முடிவெடுத்த வேளையில், வெற்றி - தோல்வி என்ற பிரச்சினைபற்றி நான் அலட்டிக்கொள்ளவில்லை; இந்த யுத்தத்தை எதிர்கொள்ளும் உறுதியும் - துணிவும் எம்மிடம் உண்டா என்பதுபற்றியே சிந்தித்தேன். தோல்வி ஏற்படலாம் என்ற அச்சத்தில் ஒரு மக்கள் இனம் தனது இலட்சியத்தையும் உரிமைகளையும் விட்டுக்கொடுப்பதில்லை.

★ இந்திய - இலங்கை ஒப்பந்தம் இந்தியாவுக்கும் சிறீலங்காவுக்கும் இடையிலான ஓர் இராணுவ ஒப்பந்தம். தமிழரின் சுதந்திர இயக்கத்தையும் - அதற்குத் தலைமைதாங்கும் முன்னணிப் படையான விடுதலைப் புலிகளையும் ஒழித்துக்கட்டுவதுதான், இந்த இராணுவ ஒப்பந்தத்தின் இலட்சியம்.

★ திலீபனின் தியாகம் இந்திய மாயையைக் கலைத்தது; தமிழீழ தேசிய உணர்வைத் தட்டியெழுப்பியது. இந்தத் தேசிய எழுச்சியின் வெகுசன வடிவமாக அன்னை பூபதியின் அறப்போர் அமைந்தது.

★ நான் எனது மக்களுக்காகப் போராடும் ஒரு விடுதலைப் போராளி.

★ அன்னை பூபதி தனிமனிதப் பிறவியாகச் சாகவில்லை; தமிழீழத் தாய்க்குலத்தின் எழுச்சி வடிவமாக அவரது தியாகம் உன்னதம் அடைந்தது.

★ இராணுவ ஆதிக்கத்திற்கும், அழுத்தத்திற்கும் புலிகள் இயக்கம் என்றுமே விட்டுக்கொடுத்ததில்லை; கொண்ட கொள்கையில் நாம் என்றுமே வளைந்துகொடுத்ததில்லை.

★ நாம் ஒருவரையும் ஏமாற்றவும் இல்லை, துரோகம் இழைக்கவும் இல்லை. ஆனால் எம்மை யாரும் ஏமாற்றினால் அல்லது எமக்குத் துரோகம் இழைத்தால் நாம் பதிலடி கொடுக்கத் தயங்கமாட்டோம்.

★ சொல்லுக்கு முன்னே எப்போதும் செயல் இருக்கவேண்டும். செயலால்தான் நாங்கள் செல்வாக்குப் பெற்றோம்; செயல்தான் நமது நடவடிக்கைகளுக்கு அரசியல் வடிவம் தருகின்றது.

★ எமது தேசத்தின் எதிர்காலச் சிற்பிகளாக ஒரு புதிய இளம் பரம்பரை தோற்றங்கொள்ள வேண்டும். ஆற்றல் மிகுந்தவர்களாக, அறிவுஜீவிகளாக, தேசப்பற்றாளர்களாக, போர்க்கலையில் வல்லுனர்களாக, நேர்மையும் - கண்ணியமும் மிக்கவர்களாக, ஒரு புதிய - புரட்சிகரமான பரம்பரை தோன்ற வேண்டும்; இந்தப் பரம்பரையே எமது தேசத்தின் நிர்மாணிகளாக, நிர்வாகிகளாக, ஆட்சியாளர்களாக உருப்பெற வேண்டும்.

★ போர்க்குணம் மிக்க ஒரு புரட்சி
கர சமுதாயமாக எமது தேசத்தை
உருவாக்கம் செய்ய வேண்டும்.

★ எமது போராட்டத்தின் வலிமை
எமது போராளிகளின் நெஞ்சுரத்தி
லிருந்தே பிறக்கின்றது.

★ இன்றைய காலத்தின் தேவைக்
கேற்ப - வரலாற்று ஓட்டத்திற்கு
அமைய கலை இலக்கிய கர்த்தாக்
கள் புதுமையான, புரட்சிகரமான
படைப்புக்களைச் சிருஷ்டிக்க வேண்
டும். இந்தப் படைப்புக்கள் எமது
புனித விடுதலைப் போராட்டத்திற்கு
உரமூட்டுவதாக அமைய வேண்டும்;
சமூகப் புரட்சிக்கு வித்திடுவதாக
அமைய வேண்டும்.

★ விடுதலைப் போராட்டம் என்பது இரத்தம் சிந்தும் புரட்சிகர அரசியல் பாதை.

★ விடுதலை உணர்வே மனித ஆன்மாவின் சாரமாக - உயிர்மூச்சாக - இயங்குகின்றது. மனித வரலாற்றை இயக்கும் மகத்தான சக்தியும் அதுவே.

★ சாவையும், அழிவையும், துன்பத்தையும் பரிசாகக் கொடுத்துத்தான் சுதந்திரம் எனும் சுவர்க்கத்தை நாம் காணமுடியும்.

★ போரும் - கல்வியும் | இணைந்த வாழ்வு இன்று எமது வரலாற்றுத் தேவையாக உள்ளது.

★ விடுதலை என்பது ஒரு தேசியக் கடமை. இதில் ஒவ்வொருவருக்கும் பங்களிப்பு உண்டு. ஒரு தேசிய நெருக்கடியால் பிறக்கும் துன்பத்தை முழுத் தேசிய இனமுமே பகிர்ந்து கொள்ள வேண்டும். தந்தத் தேசியச் சமையை சமூகத்தின் அடிமட்டத்திலுள்ள ஏழைகள் மட்டும் தாங்கிக்கொள்ள அனுமதிப்பது, நாம் எமது தேசத்திற்குப் புரியும் துரோகம் என்றே சொல்லவேண்டும்.

★ எனது மக்கள் பற்றியும், எனது தேசம் பற்றியும், எனது இயக்கம் பற்றியும் நான் பெருமிதம் கொள்கிறேன்.

★ சுதந்திரப் போராட்டங்களாகவே மனித வரலாறு அசைகின்றது.

★ நாம் தமிழீழப் பெண் சமூகம் மத்தியில் ஒரு பெரிய புரட்சியை நிகழ்த்தியிருக்கின்றோம்; தமிழர் வரலாற்றிலேயே நடைபெறாத புரட்சி ஒன்று தமிழீழத்தில் நடைபெற்றிருக்கின்றது.

★ எமது தேசிய வாழ்வின் சகல பரிமாணங்களிலும் வியாபித்து நிற்கும் ஒரு வரலாற்று இயக்கத்திலிருந்து, கலைஞர்களும் அறிஞர்களும் அந்நியப்பட்டு நிற்கமுடியாது.

★ பெண் விடுதலை என்பது, அரசு அடக்குமுறைகளிலிருந்தும் சமூக ஒடுக்குமுறைகளிலிருந்தும் பொருளாதாரச் சுரண்டல் முறைகளிலிருந்தும் விடுதலை பெறுவதாகும்.

★ சுதந்திரம் என்பது பேரம்பேசிப் பெற்றுக்கொள்ளும் ஒரு வியாபாரப் பண்டமல்ல; அது இரத்தம் சிந்தி வெற்றிகொள்ளப்படும் ஒரு புனிதமான உரிமை.

★ தனது மனவுலக ஆசைகளிலிருந்தும் - அச்சங்களிலிருந்தும் தன்னை விடுதலை செய்து கொள்பவன் தான் உண்மையில் விடுதலை வீரன் என்ற தகைமையைப் பெறமுடியும்.

★ மக்களின் துன்ப துயரங்களில் பங்குகொண்டு, அவர்களின் சுமைகளை நாமும் தாங்கி, அவர்களின் கஷ்டங்களைப் போக்குவதற்குத் திட்டமிட்டுச் செயலாற்றுவதுதான் உண்மையான அரசியல் வேலை.

★ நூரண அரசியற் தெளிவும் -
விழிப்புணர்வும் ஒரு போராளிக்கு
அவசியமானவை.

★ மனித ஆன்மாவின் ஆழமான
அபிலாசையாகவே மனிதனிடம் சுதந்
திர தாகம் பிறக்கிறது.

★ எமக்கு ஒரு நாடு வேண்டும் -
எமது மக்களுக்கு விடுதலை வேண்
டும் - எமது இனம் சுதந்திரமாக வாழ
வேண்டும் - என்ற ஆக்ரோசமான
இலட்சிய வேட்கையுடனேயே, மாவீ
ரர்கள் களத்தில் விழுகிறார்கள்;
எனவே எமது மாவீரர்கள் ஒவ்
வொருவரது சாவும் எமது நாட்டின்
விடுதலையை முரசறையும் வீர சுதந்
திரப் பிரகடனமாகவே சம்பவிக்கின்
றது.

★ விடுதலைப் போராட்டத்திலிருந்து கலைஞர்களும் - அறிஞர்களும் அந்நியப்படுவது, மக்களிலிருந்தும் வாழ்க்கையின் நிதர்சனத்தில் இருந்தும் அந்நியப்படுவதாக முடியும்.

★ எமது போராட்ட வாழ்வின் உண்மைகளைக் கலை இலக்கியப் படைப்புக்கள் தரிசித்துநிற்க வேண்டும்; எமது சமூக வாழ்வியக்கத்தின் சகல பரிமாணங்களிலும் ஆழமாக ஊடுருவி நிற்கும் இஊ ஒடுக்குமுறையின் கொடூரத்தினை, சிருஷ்டிகர்த்தாக்கள் சித்திரித்துக் காட்டவேண்டும்.

★ சத்தியத்திற்காகச் சாகத்துணிந்து விட்டால், ஒரு சாதாரண மனிதப் பிறவியும் சரித்திரத்தைப் படைக்க முடியும்.

★ மாளிரர்கள் காலத்தால் சாகாத சிரஞ்சீவிகள்; சுதந்திரச் சிற்பிகள்; எமது மண்ணில் ஒரு மாபெரும் விடுதலை எழுச்சிக்கு வித்திட்டுச் சென்ற வீர மறவர்கள்.

★ மக்களின் துன்பங்களில் நாம் பங்கெடுத்துக்கொள்ளும் போதுதான் மக்கள் எம்முடன் இணைந்துகொள்வார்கள்.

★ மொழியும் கலையும் கலாசாரமும் வளம்பெற்று, வளர்ச்சியும் - உயர்ச்சியும் அடையும்பொழுதே தேசிய இனக் கட்டமைப்பு இறுக்கம் பெறுகின்றது; பலம் பெறுகின்றது; மனித வாழ்வும் சமூக உறவுகளும் மேன்மை பெறுகின்றன; தேசிய நாகரிகம் உன்னதம் பெறுகின்றது.

தமிழ் மொழி, பிள்ளை
மாநகர துறை சேவை
யாழ்ப்பாணம்

★ புவியியல் ரீதியாக தமிழீழத்தின் பாதுகாப்பு கடலோடு ஒன்றிப்போயுள்ளது. எனவே கடற்பரப்பிலும் நாம் பலம் பொருந்தியவர்களாகி, எமது கடலில் எதிரி வைத்திருக்கும் கடலாதிக்கத்தைத் தகர்த்து, எமது கடலில் நாம் பலம் பெறும்போதுதான் விடுவிக்கப்படும் நிலப்பகுதியை நிரந்தரமாக நிலைநிறுத்திக்கொள்வதுடன், தமிழீழத்தின் நிலப்பகுதிகளில் இருக்கும் எதிரிப் படையையும் விரட்டியடிக்க முடியும்.

★ எமது விடுதலைப் போராட்டம் கல்விக்குக் கவசமாக இருப்பதுபோல, கல்வியும் எமது போராட்டத்திற்குக் காப்பரணாக நிற்க வேண்டும்.

★ விழிப்புத்தான் விடுதலைக்கு முதற்படி.

★ உலக வரலாற்றில் எங்கும் எப் பொழுதும் நிகழாத அற்புதமான தியாகங்களும் - அதிசயமான அர்ப்பணிப்புகளும் எமது தாயக மண்ணில் நிகழ்ந்திருக்கின்றன.

★ ஆணாதிக்க ஒடுக்குமுறைக்கு எதிரான போராட்டம் என்பது, ஆண்களுக்கு எதிரான போராட்டம் அல்ல; இது ஆணாதிக்க அநியாயத்தை எதிரான கருத்துப் போராட்டமாகும்.

★ பெண்கள் சம உரிமை பெற்று - சகல அடக்குமுறைகளிலிருந்தும் விடுதலை பெற்று ஆண்களுடன் சமத்துவமாக - கௌரவமாக - வாழக்கூடிய புரட்சிகர சமுதாயமாகத் தமிழீழம் அமையவேண்டும் என்பதே எனது ஆவல்.

★ எமது எதிரியையும் அவனது நோக்கத்தையும் இனங்கண்டு கொள்வது சுலபம். ஆனால் துரோகிகள் முகமுடி அணிந்து நடமாடுகிறார்கள்; எதிரியின் கைப்பொம்மையாகச் செயற்படுகின்றார்கள். தமது சுயநலத்திற்காக சொந்த இனத்தையே காட்டிக் கொடுக்கத் தயங்காத இந்த ஆபத்தான - பிற்போக்கு - சக்திகள் மீது, எமது மக்கள் மிகவும் விழிப்பாக இருக்கவேண்டும்.

★ இந்த உலகமானது மானிட தர்மத்தின் சக்கரத்தில் சுழலவில்லை; ஒவ்வொரு நாடும் தனது தேசிய சுயநலத்தையே முதன்மைப்படுத்துகின்றது. மனித உரிமை, மக்கள் உரிமை என்ற தார்மீக அறத்திலும் பார்க்க பொருளாதார - வர்த்தக நலன்களே இன்றைய உலக ஒழுங்கமைப்பை நிர்ணயிக்கின்றன.

★ ஆணும் பெண்ணும் ஒத்திசைவாக ஒருவர் ஒருவரின் சுதந்திரத்தையும் - சமத்துவத்தையும் - கௌரவத்தையும் மதித்து, குடும்ப வாழ்வின் பொறுப்புகளைப் பகிர்ந்து, சமூகத்தின் மேம்பாட்டிற்கு உழைத்து, பரஸ்பர புரிந்துணர்வுடன் பற்றுக்கொண்டு வாழ்ந்தால், இந்தப் பால்வேறுபாட்டால் எழும் பல்வேறு முரண்பாடுகள் நீங்கும்.

★ எமது வீர சுதந்திர வரலாறு மாவீரர்களின் இரத்தத்தாலும், வியர்வையாலும், கண்ணீராலும் எழுதப்பட்டிருக்கின்றது.

★ இலட்சியத்தால் ஒன்றுபட்டு எழுச்சிகொண்ட மக்களை எந்த ஒரு சக்தியாலும் ஒடுக்கிவிட முடியாது.

★ ஒரு விடுதலைப் போராளியான வன் தனது சுயத்தின் வரம்புகளுக்கு அப்பால் மேலோங்கி, தன்னை முழுமையாகப் போராட்டத்திற்கு அர்ப்பணிக்க வேண்டும்.

★ சமூக நிர்வாகத்தில் நீதித்துறை பிரதானமானது. நேர்மை, ஒழுக்கம், கண்ணியம், கட்டுப்பாடு ஆகிய பண்புகளைக் கொண்டவர்களே நீதிபரிபாலனத்தைக் கையாள வேண்டும்.

★ எமது போராட்டம் எத்தனையோ சவால்களுக்கு ஈடுகொடுத்து தனது விடுதலைப் பயணத்தில் வெற்றிநடை போட முடிந்தது என்றால், அதற்கான அடிப்படைக் காரணம் எமது இலட்சிய உறுதிதான் என்பதை, நான் திட்டவட்டமாகக் கூறுவேன்.

குறலவரிள சிந்தனைகள்

★ சமத்துவமும் நீதியும் மனிதாபி
மானமும் தழைத்தோங்கும் ஒரு புதிய
சமுதாயமாக தமிழீழத்தைக் கட்டி
யெழுப்பவேண்டும் என்பதே, எமது
இலட்சியம். இந்தப் புதிய இலட்சியத்
துடன் உருவாக்கம்பெறும் ஒரு சமூக
அமைப்பில், நேர்மையும் ஒழுக்கமும்
இல்லாத மனிதர்கள் நிர்வாகத்துறை
யில் புகுந்து சமூகத்தைச் சீரழிக்க
நாம் அனுமதிக்க முடியாது.

★ தார்மீக அடிப்படையில் நாம்
உறுதியான அத்திவாரத்தில் நிற்கின்
றோம். எமது போராட்ட இலட்சியம்
நியாயமானது; சர்வதேச மனித அறத்
திற்கு இசைவானது. எமது மக்கள்
தன்னாட்சி உரிமைக்கு உரித்தான
வர்கள்; தனியரசு அமைக்கும் தகுதி
பெற்றவர்கள். சர்வதேச சட்டத்தின்
அடிப்படையில் இந்த உரிமையை
எவரும் நிராகரித்துவிட முடியாது.

★ விடுதலைப் போராக வீசிக் கொண்டிருக்கும் வரலாற்றுப் புயல், எமது மண்ணில் காலங்காலமாக நிலைத்திருந்த பழமைவாத விருட்சங்களை வேரோடு பிடுங்கி வீழ்த்திவருகின்றது; எமது மனக்குகையில் குடியிருந்த மூட நம்பிக்கைப் பேய்கள் விரட்டப்பட்டுவருகின்றன; எமது சமூகக் கருத்துலகில் புதிய பார்வை மலர்கிறது; புதிய விழிப்புணர்வு தோன்றிவருகின்றது; சமூக உறவுகளில் புரட்சிகரமான மாற்றம் நிகழ்ந்து கொண்டிருக்கின்றது.

★ தமிழ் மக்களின் போராட்டம் தன்னாட்சி உரிமையை வென்றெடுப்பதற்கான போராட்டம்; தமது அரசியல் தலைவிதியை தாமே நிர்ணயித்துக்கொள்ளும் அரசியல் சுதந்திரத்திற்கான போராட்டம்.

தலைவரின் சிந்தனைகள்

★ எமது போராளிகளின் வீரமும் - உறுதியும் - அதற்கு மேலாக எமது மக்களின் ஆதரவும் - ஒரு பெரும் வல்லரசை எதிர்த்து நிற்கும் துணியை எமக்குத் தந்தன.

★ கொண்ட கொள்கையில் நம்பிக்கையும், அந்த நம்பிக்கையின் அத்திவாரத்தில் கட்டப்பட்ட உறுதியும், அந்த உறுதியின் நெருப்பாக எரியும் விடுதலை வேட்கையும் எம்மிடமுள்ள வரை, எமது இலட்சியப் பயணம் வெற்றியில் முடியுமென்பது நிச்சயம்.

★ எமது போராளிகளின் தனிப்பட்ட நேர்மை - ஒழுக்கம் - வழிகாட்டும் வகையில் வாழும் வாழ்க்கை - இவையே மக்கள் எம்மிது மரியாதை வைக்கக் காரணங்களாகும்.

★ சுதந்திரப் பசியில் உறுதிபூண்ட மக்களை சோற்றுப் பசி தீண்டிவிடப் போவதில்லை.

370200

★ இழப்புகளுக்கு அஞ்சினால் யுத்தம் நடாத்த முடியாது; இழப்புகளை வளர்ச்சியின் ஊன்றுகோலாகக் கருத வேண்டும்.

★ நாம் இனத்துவேசிகள் அல்லர்; போர்வெறிகொண்ட வன்முறையாளர்களும் அல்லர்; நாம் சிங்கள மக்களை எதிரிகளாகவோ, விரோதிகளாகவோ கருதவில்லை. சனநாயக அரசியல் மரபிற்கு நாம் விரோதமானவர்கள் அல்லர்; எமது மக்களின் அடிப்படையான சனநாயக அரசியல் உரிமைகளுக்காகவே நாம் போராடி வருகின்றோம்.

★ தேசாபிமான உணர்வானது மக்களை ஆழமாகப் பற்றிக்கொள்ளும் பொழுதுதான், ஒரு தேசம் தனக்கே உரித்தான தனித்துவமான ஆளுமையைப் பெறுகின்றது; இந்தத் தேசிய ஆளுமையைக்கொண்ட மக்கள் இனம் தான் ஒரு அரசை அமைத்துக்கொள்ளும் தகுதியைப் பெற்றிருக்கின்றது.

★ சமூக நீதியும் சனநாயக சுதந்திரங்களும் தழைத்தோங்கும் ஓர் உன்னத சமுதாயத்தைக் கட்டியெழுப்புவதே, எமது அரசியல் இலட்சியமாகும்.

★ அழைத் தமிழ் மக்கள் ஒவ்வொருவரும் விடுதலை வேங்கைகளாக - வீரப்புலிகளாக - மாறவேண்டும்; தாழ்ந்துபோன தமிழினம் வீரப்புலி இனமாக மாறவேண்டும்.

★ எமது போராளிகள் குடும்பத்தைத் துறந்து, கல்வியைத் துறந்து, இளமையின் இன்பங்களைத் துறந்து, சுதந்திரம் என்ற இலட்சியத்திற்காகத் தமது உயிரையும் துச்சமாக மதித்து போராட்டக் களத்தில் குதித்திருக்கின்றார்கள் இவர்களை ஆயுதப் போராட்டப் பாதைக்குத் தள்ளியது சிங்கள அரசு பயங்கரவாதமேயன்றி வேறொன்றுமல்ல.

★ தமிழ் மக்களின் விடுதலைக்கான ஒரு தேசிய மக்கள் படையாக நாங்கள், எங்கள் போரை முன்னெடுத்துச் செல்கின்றோம்.

★ தமிழினத்தின் நீண்ட பெருமை மிக்க வரலாற்றில் புதைந்துபோன ஒரு வீர மரபு மீண்டும் புதுப்பிக்கப் பட்டிருக்கின்றது.

தலைவரின் சிந்தனைகள்

★ எமது மக்களின் சுதந்திரத்தையும் கௌரவத்தையும் நிலைநாட்டவே நாம் ஆயுதங்களை ஏந்தினோம்; அந்தச் சுதந்திரமும் கௌரவமும் நிலைநாட்டப்படாதவரை எமது போராட்டம் தொடரும் என்பதை, தெட்டத் தெளிவாக எடுத்துக்கூற விரும்புகின்றேன்.

★ என்றோ ஒருநாள், எதிரியானவன் எமது சமாதானக் கதவுகளைத் தட்டுவானாக இருந்தால், நாம் எமது நேசக்கரங்களை நீட்டத் தயாராக இருக்கின்றோம்.

★ வீரசுதந்திரம் வேண்டி நிற்கும் மக்களுக்கு உறுதிதான் வலுமிக்க ஆயுதம்.

★ எமது மக்கள் மீது அடக்குமுறை கட்டவிழ்த்துவிடப்பட்டுள்ளது. இதனின்றும் மக்களை விடுவித்து எமது மக்களின் சுதந்திரத்தையும் பாதுகாப்பையும் நிலைநாட்டும்வரை, நாம் ஆயுதம் ஏந்திப் போரிடுவதைக் கைவிடமாட்டோம்.

★ வீரத்திலும் - தியாகத்திலும் - விடுதலை உணர்விலும் ஆண்களுக்கு எவ்வகையிலும் சளைத்தவர்கள் இல்லை என்பதை எமது பெண்போராளிகள், தமது வீர சாதனைகள் மூலம் நிரூபித்துக் காட்டியுள்ளனர்.

★ சிங்களப் பயங்கரவாதமானது எமது தேசிய ஆன்மாவில் விழுத்திய வடுக்கள் என்றுமே மாறப்போவ தில்லை.

★ உலகில் எந்த ஒரு தேசிய சமுதாயமும் இரத்தம் சிந்தாமல், வியர்வை சிந்தாமல், அளப்பரிய தியாகங்கள் செய்யாமல், பேரழிவுகளைச் சந்திக்காமல் சுதந்திரம் பெற்றது கிடையாது.

★ நாம் தனித்துநின்று இந்தியத் தலையீட்டை எதிர்த்தோம்; நாம் தனித்துநின்று உலகின் மிகப் பெரிய இராணுவத்தை எதிர்த்தோம்; நாம் தனித்துநின்று எமது தேசிய சுதந்திரத்தீயை அணையவிடாது போராடினோம்; இறுதியில் நாம் வெற்றி கொண்டோம். இந்த வெற்றிக்குக் காரணம் எமது மனந்தளராத உறுதி; சாவுக்கு அஞ்சாத எமது வீரம்; சத்தியத்திலும் தர்மத்திலும் எமக்குள்ள நம்பிக்கை.

★ தமிழ் மக்களாகிய நாம் ஒரு தேசியக் கட்டமைப்பைக் கொண்டவர்கள். வரலாற்று ரீதியாக நாம் ஒரு தேசியமாகவே வாழ்ந்து வந்தோம்; தேசியமாகவே வாழ்ந்து வருகின்றோம்; தேசியமாகவே வாழப்போகின்றோம்.

★ மொழி, கலை, கலாசாரம் என்பன ஒரு தேசிய இனத்தின் கட்டமைப்பிற்குத் தூண்களாக விளங்குகின்றன; ஒரு தேசியத்தின் ஆன்மாவாகத் திகழ்கின்றன; ஒரு தேசிய நாகரிகத்திற்கு அத்திவாரமாகின்றன.

★ தன்னிறைவான பொருளாதாரம் எமது தேசிய வாழ்வுக்கு மூலாதாரமானது; தனியரசு நிர்வாகத்திற்கு அத்திவாரமானது.

★ தர்மமும் உண்மையும் எம்பக்கம் சார்ந்திருக்கின்றன; அதுவே எமது பலம். அதர்மமும் - பொய்மையும் எதிரியின் பக்கம் சார்ந்திருக்கின்றன; அதுவே அவனின் பலவீனம். நற்றில் வெற்றிகொள்வது நாம்; ஏனெனில் என்றுமழியாத தர்மம் எமக்குப் பக்க பலமாக இருக்கின்றது.

★ வன்முறையை மென்முறையால் வெற்றிகொள்ள முடியாது என்பதை உணர்ந்துகொண்டதால்தான், நாம் வன்முறைப் போராட்டத்தைத் தழுவிக்கொண்டோம்.

★ அந்நிய காலனித்துவ ஊடுருவல் எமது சுதேசிய பொருளாதாரக் கட்டுக்கோப்பைச் சீர்குலைத்தது.

★ ஒரு தேசிய விடுதலை இயக்கத் துடன் அணிசேர்ந்துகொள்வதன் மூலமே, தொழிலாள வர்க்கம் தேசியப் போராட்டத்திற்கு உருப்படியான முறையில் பங்களிக்க முடியும்; இதுவே உழைக்கும் மக்களின் விடிவிற்கும் விமோசனத்திற்கும் வழிகோலும்.

★ தமிழீழப் பாட்டாளிவர்க்கமானது, ஒருபுறம் முதலாளித்துவ சுரண்டல் முறையையும் மறுபுறம் இனவாத ஒடுக்குமுறையையும் சந்தித்து நிற்கின்றது.

★ காலங்காலமாக மனவுலக இருட்டுக்குள் முடங்கிக் கிடந்த பெண்ணினம் விழித்தெழ வேண்டும்; விழிப்புத்தான் அவர்களின் விடுதலைக்கு முதற்படி.

★ விடுதலைப் போராட்டத்தில் மக்கள் வெறும் பார்வையாளர்களாக இராது, நேரடிப் பங்காளிகளாக மாற வேண்டும்.

★ இளைஞர்கள் இருக்கிறார்கள்; அவர்கள் போராடித் தமிழீழம் பெறுவார்கள் என்ற வகையில் நாம் சும்மா இருந்துவிட்டால், எமக்குச் சுதந்திரம் கிடைக்காது. பொதுமக்களாகிய உங்களின் நேரடிப் பங்களிப்பின்றி எமது தேசிய சுதந்திரப் போராட்டம் வெற்றியளிக்கப்போவதில்லை.

★ நாம் போருக்குத் தயாராக வேண்டும். அடிமைகளாக வீழ்வதைவிட போராடி வாழ்வதே மேன்மையானது என்ற இலட்சிய உணர்வோடு, நாம் ஆயுதம் ஏந்தத் தயாராக வேண்டும்.

★ தமிழீழம் என்றோ ஒருநாள் உதய மாவது திண்ணம்; எமது மக்களாகிய நீங்கள் விடிவு பெறுவது திண்ணம்; சமதர்ம சமூகமாக எமது நாடு வளங் கொழிப்பது திண்ணம். இந்த நம்பிக்கையில் ஆன்ம உறுதி தளராது விடுதலைப் பாதையில் வீறுநடை போடுவோம்.

★ உண்மையில் எமது போராட்டத்தின் வெற்றி உலகத்தின் கையில் தங்கியிருக்கவில்லை; எமது வெற்றியானது எமது கையில், எமது பலத்தில், எமது உறுதிப்பாட்டிலேயே தங்கியிருக்கின்றது. நீதியும் நியாயமும் எமது பக்கமாக இருந்தால் மட்டும் போதாது; நாம் வலிமை பெற்றவர்களாக இருக்கவேண்டும்; போராடும் திறமை பெற்றவர்களாக இருக்கவேண்டும்; தளராத உறுதி பெற்றவர்களாக இருக்கவேண்டும்.

★ சுயநிறைவான, தன்னில்தானே தங்கிநிற்கும் பொருளாதார வாழ்வுடைய சமூகமாக எமது சமூகம் உருவாக வேண்டும் என்பதே, எனது விருப்பம்; மக்கள் தம்மைத்தாமே ஆளும் உரிமையுடைய சனநாயக ஆட்சி முறையையே நான் விரும்புகின்றேன். இந்தப் புதிய சமூகத்தில், உழைக்கும் மக்கள் மத்தியில் பொருளாதார சமத்துவம் நிலவவேண்டும்.

★ எத்தனை தடைகள் ஏற்பட்ட போதும் எத்தனை துன்பங்கள் ஏற்பட்ட போதும் கொண்ட கொள்கையில் நம்பிக்கையும், அந்த நம்பிக்கையின் அத்திவாரத்தில் கட்டப்பட்ட உறுதியும், அந்த உறுதியின் நெருப்பாக எரியும் விடுதலை வேட்கையும் எம்மிடம் உள்ளவரை, எமது இலட்சியப் பயணம் வெற்றியில் முடியும் என்பது நிச்சயம்.

★ தலைவிதி என்றும், கர்மவினை என்றும், தனக்காக விதிக்கப்பட்ட மனுநீதி என்றும், பழமை என்றும், பண்பாட்டுக்கோலம் என்றும், காலங் காலமாக மனவுலக இருட்டுக்குள் முடங்கிக்கிடந்த பெண்ணினம் விழித் தெழ வேண்டும்.

★ எமது விடுதலை இயக்கத்துடன் இணைந்துகொள்வதன்மூலமே, பெண்ணினம் தனது விடுதலை நோக்கிய இலட்சியப் பாதையில் வெற்றிபெற முடியும்.

★ நாம் உறுதியுடன் தொடர்ந்தும் போராடுவோம்; எமது தாயக பூமியை எதிரியிடமிருந்து மீட்டெடுத்து சுதந்திரத் தமிழீழம் அமைக்கும்வரை, நாம் தொடர்ந்து போராடுவோம்.

★ ஒரு விடுதலைப் போராட்டத் திற்கு எவ்வித காலவரம்பையும் நிர்ணயிக்க முடியாது; இறுதி இலட்சியத்தை அடையும்வரை போராட்டம் தொடர்ந்து நடைபெறும்.

★ ஒரு விடுதலைப் போராட்டம் பல சூறாவளிகளைச் சந்திக்கின்றது; பல நெருக்கடிகளை எதிர்கொள்கின்றது; கெடந்தளிப்பான பல சூழ்நிலைகளுக்கு முகங்கொடுக்கின்றது.

★ எதிரி ஈவிரக்கமற்றவன், போர் வெறிகொண்டவன்; எமது தாயகத்தைச் சிதைத்து, எமது இனத்தை அழித்துவிடுவதையே இலட்சியமாகக் கொண்டவன். அவனது இதயக் கதவுகள் திறந்து எமக்கு நீதி கிடைக்குமென, நாம் எதிர்பார்க்க முடியாது.

★ விடுதலைப் போராட்டம் என்பது மக்கள் போராட்டம். பரந்துபட்ட வெகுசனங்கள் ஒன்றுதிரண்டு, ஒரு ஐக்கிய தேசமாக எழுச்சிகொண்டு போராட்டத்தில் பங்களித்தால்தான், எமக்கு வெற்றி நிச்சயம்.

★ எமது சொந்தப் பலத்தில் நாம் வேருன்றி நிற்பதால், மற்றவர்களின் அழுத்தங்களுக்குப் பணிந்துகொடாமல் எம்மால் தலைநிமிர்ந்து நிற்க முடிகின்றது.

★ அடக்குமுறையாளர்கள் போராளிகளை அழிப்பதில் காட்டும் தீவிரத்தைவிட, பொதுமக்களின் ஆன்மீக உறுதியை உடைக்க வேண்டும் என்பதில்தான் அதிக அக்கறை காட்டுகின்றனர்.

★ எமது இனத்தின் சனத்தொகையில் பெரும்பான்மை இடத்தை வகிக்கும் பெண்கள் தொடர்ந்தும் அடிமைத்தனத்தில் வாழ்ந்துவந்தால், எமது விடுதலைப் போராட்டத்தை ஒரு தேசியப் போராட்டமாக முன்னெடுப்பது கடினம்.

★ இந்தியாவின் இராணுவத் தலையீடும் அதன் விளைவாக ஏற்பட்ட பேரழிவுகளும், தமிழீழ மக்களுக்கு ஒரு நல்ல பாடத்தைப் புகட்டியுள்ளது. அதாவது நாம் எந்த அந்நிய சக்திகளிலும் தங்கியிராது, எமது உரிமைகளை நாமே போராடி வென்றெடுக்கவேண்டும் என்பதுதான் இந்தப் பாடம்.

★ காலங்காலமாக எமது மக்கள் அனுபவித்த அவலங்கள் - சாவும் அழிவுமாக அவர்கள் சந்தித்த அநர்த்தங்கள் - சோகத்தின் சுமையால் அவர்கள் சிந்திய இரத்தக் கண்ணீர் - இவையெல்லாம் பௌத்த தேசத்தின் காருண்யத்தைத் தொட்டதாகத் தெரியவில்லை.

★ பலவீனமான எமது மக்களின் மிகவும் பலம்வாய்ந்த ஆயுதமாகவே, கரும்புலிகளை நான் உருவாக்கியுள்ளேன்.

★ உலக வரலாற்றில் எங்கும் எப்பொழுதும் நிகழாத அற்புதமான தியாகங்களும் அதிசயமான அர்ப்பணிப்புகளும், எமது தாயக மண்ணில் நிகழ்ந்திருக்கின்றன.

தலைவரின் சிந்தனைகள்

★ தமிழ் மக்களின் சுதந்திரத்திற்காகவும், கௌரவத்திற்காகவும், பாதுகாப்பிற்காகவும் தமது இன்னுயிரை அர்ப்பணித்துள்ள மாண்புமிகளான தியாகிகள், காலங்காலமாக எமது இதயக் கோவிலில் பூசிக்கப்பட வேண்டியவர்கள்.

★ புயலாக எழுந்த பேராபத்துக்களை எல்லாம் மலையாக நின்று எதிர்கொள்ள, இரும்பையொத்த மனவறுதி எனக்குத் தேவைப்பட்டது. இந்தச் சோதனை மிகுந்த நெருக்கடியான வரலாற்றுக் கட்டங்களில் எனக்குப் பக்கபலமாக - மனிதமலைகளாக - உறுதியோடு நின்ற மாண்புமிகளான, நான் என்றும் மறக்க முடியாது. இந்த இலட்சிய வேங்கைகளின் தளராத உறுதிதான் எமது சுதந்திர இயக்கத்தின் தூண்களாக நிற்கின்றன.

★ தனது தியாகத்தால் இந்த மண்ணுக்கு விடுதலை கிடைக்குமாக இருந்தால், தனது சாவு இந்த விடுதலைப் போராட்டத்தை உந்தி முன் தள்ளுமாக இருந்தால், அந்தச் சாவை அணைத்துக்கொள்ள எமது போராளிகள் போட்டியிடுவார்கள்.

★ அனைத்துத் தமிழ் மக்களும் ஒரே இனம் என்ற தேசாபிமான உணர்வுடன் போராட்டத்தில் பங்கு கொண்டால், எமது விடுதலை இலட்சியம் வெற்றி பெறுவது நிச்சயம்.

★ நாம் ஒரு சத்திய இலட்சியத்தில் பற்றுக்கொண்டு உறுதிகொண்ட மக்களாக ஒன்றுதிரண்டு நின்றால், எந்தவொரு சக்தியாலும் எம்மை அசைக்கவோ அழிக்கவோ முடியாது.

★ மாவீரர்களின் சாவுகள், எமது சரித்திரத்தையே இயக்கும் உந்து சக்தியாக - எமது போராட்டத்தின் உயிர்முச்சாக - எமது போராளிகளின் உறுதிக்கு உத்வேகமளிக்கும் ஊக்கு சக்தியாக - அமைந்துவிட்டன.

★ மற்றவர்கள் இன்புற்றிருக்க வேண்டும் என்பதற்காக தன்னை இல்லா தொழிக்கத் துணிவது தெய்வீகத் துறவறம்; அந்தத் தெய்வீகப் பிறவிகள் தான் கரும்புலிகள்.

★ சாவுக்கும் அஞ்சாத வீரத்திற்கும், ஈகத்திற்கும், இலட்சியப் பற்றிற்கும் எமது மாவீரர்களுக்கு நிகர் எவருமேயில்லை என நான் பெருமிதத்துடன் கூறுவேன்.

★ எதிரியிடம் ஆயுத பலம் உண்டு - ஆட்பலமுண்டு - ஆதரவளிக்கும் நாடுகளுண்டு. நாம் தனித்துநின்று போராடுகின்றோம்; எமக்கு எந்த நாட்டின் உதவியுமில்லை; ஆனால் எமக்குள்ள ஒரேயொரு பலம் எமது ஆத்ம பலம் தான்.

★ உலகத்தில் எந்த ஒரு நாடும் இரத்தம் சிந்தாமலும் தியாகங்கள் புரியாமலும் சுதந்திரம் பெற்றதில்லை.

★ மாவீரர்களது அற்புதமான இலட்சிய வாழ்க்கை - அவர்களது தியாகங்கள், அவர்கள் அனுபவித்த துன்பதுயரங்கள், ஏக்கங்கள், அவர்கள் கண்ட கனவுகள் - இவை எல்லாவற்றினதும் ஒட்டுமொத்த வெளிப்பாடாகவே எமது போராட்ட வரலாறு முன்னேறிச் செல்கின்றது.

★ தான் நேசித்த மக்களுக்காக, தான் நேசித்த மண்ணுக்காக, ஒரு வன் எத்தகைய உயர்ந்த உன்னதமான தியாகத்தைச் செய்ய முடியுமோ அந்த அற்புதமான அர்ப்பணிப்பைத் தான், திலீபன் செய்திருக்கிறான்.

★ மாவீரர்களே! உங்கள் தியாகத்தால் எங்கள் தேசியம் உருவாக்கம் பெறுகின்றது; உங்கள் நினைவுகளால் எங்கள் உறுதி வைரம் பெறுகின்றது.

★ இந்த யுத்தத்தில் எமது போராளிகளும் பொதுமக்களும் செய்துள்ள அற்புதமான தியாகங்கள், உலக வரலாற்றில் ஓர் ஒப்பற்ற வீரகாவியமாகப் பொறிக்கப்பட்டுவிட்டது.

★ போராட்டத்தின எதார்த்த நிலையை -புறநிலை உண்மைகளை - மக்களுக்கு எடுத்துக்கூறுவதுடன், மக்களிடையே தேசிய விழிப்புணர்வையும் விடுதலை உணர்வையும் ஊட்டி வளர்த்து மக்களின் கருத்துலகைக் கட்டிவளர்ப்பதில், மக்கள் தொடர்பு சாதனங்கள் அரிய சேவை ஆற்ற முடியும்.

★ இது கரும்புலிகள் சகாப்தம்; இடியும் மின்னலுமாகப் புலிகள் போர்க்கோலம் பூண்டுவிட்ட காலம். இந்தப் புதிய யுகத்தில் எமது போராட்டம் புதிய பரிமாணங்களில் விரியும்; சாவுக்கு விலங்கிட்ட மறவர்கள் புதிய சரித்திரம் படைப்பார்கள்; எமது சந்ததியின் விடிவுக்கு விளக்கேற்றி வைப்பார்கள்.

★ ஒரு விடுதலைப் போராட்டத்தை முன்னேற்றப் பாதையில் இட்டுச்செல்வதில் மக்கள் தொடர்பு சாதனங்கள் வகிக்கும் பங்கு முக்கியத்துவம் வாய்ந்தது.

★ தலைவரின் தியாகம், காந்தியின் அறக்கோட்பாட்டிற்கு ஒரு மகோன்னதமான செயற்பாட்டு வடிவம் கொடுத்தது.

★ கெரில்லாப் போராட்டத்தை மக்கள் மத்தியில் படிப்படியாக நிலைப்படுத்தி, மக்களின் பங்களிப்போடு விரிவுபடுத்தி, வெகுசன யுத்தமாகப் பரிணாமம் பெறச்செய்யும் கொள்கைத்திட்டத்தின் அடிப்படையிலேயே, நாம் இந்தப் போராட்ட வடிவத்தை முன்னெடுத்து வருகின்றோம்.

★ மகளிர் படைப்பிரிவின் தோற்றமும் வளர்ச்சியும் எழுச்சியும் எமது இயக்கம் படைத்த மாபெரும் சாதனைகளில் ஒன்று என்பதை, நான் பெருமிதத்துடன் கூற முடியும்.

★ விடுதலை வீரனின் சுயநலமற்ற-பற்றற்ற - வாழ்க்கை உன்னதமானது; அர்த்தமானது. சுதந்திரம் என்ற உன்னத இலட்சியத்திற்காக, அவன் தனது உயிரையும் அர்ப்பணிக்கத் துணிகிறான்.

★ எமது புனித விடுதலைப் போராட்டத்தில் வரலாற்றுக் காவியமாகி விட்ட எமது தியாகிகளில், அன்னை பூபதி ஓர் உன்னத இடத்தைப் பெறுகின்றார்.

114691

★ ஒரு விடுதலை வீரன் சாதாரண வாழ்க்கையை வாழும் சாதாரண மனிகப்பிறவி அல்ல. அவன் ஒரு இலட்சியவாதி; ஒரு உயரிய இலட்சியத்திற்காக வாழ்பவன்; தனக்காக வாழாமல் மற்றவர்களுக்காக வாழ்பவன்; மற்றவர்களின் விடிவுக்காக - விமோசனத்திற்காக - வாழ்பவன். சுய நலமற்ற - பற்றற்ற - அவனது வாழ்க்கை உன்னதமானது; அர்த்தம் நிறைந்தது. சுதந்திரம் என்ற உன்னத இலட்சியத்திற்காக அவன் தனது உயிரையும் அர்ப்பணிக்கத் துணிகிறான்; எனவே விடுதலை வீரர்கள் அபூர்வமான மனிதப் பிறவிகள்; அசாதாரணமான பிறவிகள்.

★ விடுதலையை வேண்டி நிற்கும் ஒரு தேசிய சமுதாயத்தின் உறுதிப்பாட்டை, எந்தவொரு சக்தியாலும் அழித்துவிட முடியாது.

★ ஒரு புனித இலட்சியத்திற்காக வாழ்ந்து, அந்த இலட்சியத்திற்காகப் போராடி, அந்த இலட்சியத்தை அடைவதற்காகத் தமது வாழ்வைத் தியாகம் செய்த மா வீரர்கள் மகத்தானவர்கள்.

★ நாம் துணிந்து போராடுவோம். சத்தியம் எமக்குச் சாட்சியாக நிற்கின்றது; வரலாறு எமக்கு வழிகாட்டியாக நிற்கின்றது.

★ கரும்புலி வீரர்கள் பலர் இன்று பெயர் குறிப்பிடப்படாத கல்லறைகளில் அநாமதேயமாக உறங்கிய போதும், அவர்களது அற்புதமான சாதனைகள் வரலாற்றுக் காவியங்களாக என்றும் அழியாப் புகழ்பெற்று வாழும்.

தலைவரின் சிந்தனைகள்

★ தாயக விடுதலைக்குத் தம்மை அர்ப்பணிக்கும் தெரிவிற்கும் கல்விகற்கும் உரிமைக்கும் இடையில், நாம் என்றுமே முரண்பாட்டைக் கற்பிக்க முயலவில்லை; இரண்டுமே எமது சமூகத்தின் வாழ்வியக்கத்திற்கு இன்றியமையாதவை.

★ கப்டன் மில்லருடன் 'கரும்புலிகள் சகாப்தம்' ஆரம்பமாகியது; என்றுமே உலகம் கண்டிராத - எண்ணிப்பார்க்கவும் முடியாத - தியாகப் படையணி ஒன்று தமிழீழத்தில் உதயமாகியது.

★ வீழ்ந்தவர்கள் எல்லாம் விதையாகிப்போனதால்தான் விடுதலைப்போர் இன்றும் தொடர்கின்றது.

★ ஒரு விடுதலைப் போராட்டத்தில் சாவும் - அழிவும் - துன்பமும் - துயரமும் தவிர்க்க முடியாதவை; பெரிய தியாகங்கள், அர்ப்பணிப்புகள் புரிந்து தான் நாம் எமது விடுதலையை வென்றெடுக்க வேண்டும்.

310200

★ தமிழ் - சிங்கள பாட்டாளிகள் மத்தியில் வர்க்க ஒருமைப்பாடு ஏற்படுவதானால், தமிழரின் தன்னாட்சி உரிமையை சிங்களத் தொழிலாள வர்க்கம் அங்கீகரிக்க வேண்டும்.

★ ஆயிரமாயிரம் போராளிகளின் அற்புதமான தியாகத்தில் உருவாகி வரும் எமது தாயகத்தை, ஒரு உன்னதமான - மேன்மையான - சமுதாயமாக மாற்றியமைக்க வேண்டும்.

★ ஒரு பலம்வாய்ந்த சர்வதேச சக்தியாக அணிதிரண்டு, எமது மக்களின் விடிவுக்காக உலகத் தமிழினம் உரிமைக்குரல் எழுப்பவேண்டும்.

★ நாம் உறுதியுடன் தொடர்ந்து போராடுவோம்; எமது தாயக பூமியை எதிரியிடமிருந்து மீட்டெடுத்து சுதந்திர தமிழீழம் அமைக்கும்வரை, நாம் தொடர்ந்து போராடுவோம்.

★ தங்களுடைய உயிரையும் உடைமைகளையும் பாதுகாக்கும் சக்திவாய்ந்த தேசிய இராணுவத்தின் உதவியுடன், சுதந்திர தமிழீழ நாடு நிறுவப்பட்டால் ஒழிய, ஒருபோதும் தமிழர்கள் பாதுகாப்பாக இருக்கப் போவதில்லை.

★ சிங்களப் பாட்டாளி வர்க்கத்திற்கு நாம் எமது நேசக்கரத்தை நீட்டி நிற்கின்றோம். சிங்கள ஆளும்வர்க்கத்தால் ஒடுக்கப்பட்டு, நசுக்கப்பட்டு, சுரண்டப்பட்டுவரும் சிங்களப் பாட்டாளி மக்களை நாம் ஒரு நேச சக்தியாகவே கருதுகின்றோம்.

★ எதிரியால் ஆக்கிரமிக்கப்பட்டிருக்கும் எமது மண்ணை முதலில் மீட்டெடுப்பது இன்றைய வரலாற்றின் தேவை. இந்த வரலாற்று நிர்ப்பந்தத்தை நாம் அசட்டைசெய்ய முடியாது.

★ ஆயுதங்கள் மட்டும் முக்கியமல்ல; தந்திரங்களும் - உபாயங்களும் முக்கியம்.

★ ஒரு புனித யாத்திரையில் அவர்கள் போனார்கள்; கண்ணீர் வடித்து நிற்கும் எமது மக்களுக்கு ஒரு புதிய வாழ்வு பிறக்கும் என்ற அசையாத நம்பிக்கையில், அந்தத் தியாகப் பயணத்தைத் தொடர்ந்தார்கள். அந்தப் புனிதர்களை எண்ணும்போதெல்லாம் எனது நெஞ்சு புல்லரிக்கும்.

★ பேரினவாதச் சித்தாந்தப் பிடியிலிருந்து விடுதலை பெற்று விழிப்புணர்வு அடையும்பொழுதுதான், தமிழரின் சுதந்திரப் போராட்டத்தின் புரட்சிகரத் தன்மையைச் சிங்கள மக்கள் புரிந்துகொள்வார்கள்.

★ நாம் ஒன்றுபட்ட மக்களாக - ஒரே தேசிய சத்தியாக - அணிதிரண்டு, எமது எதிரியின் சவாலை எதிர்கொள்ள வேண்டும்.

★ முன்றாம் உலகில், ஒடுக்கப்படும் இனங்களுக்கும் அடக்கப்படும் மக்களுக்கும் எமது புரட்சிகர ஆயுதப் போராட்டம் ஒரு முன்னுதாரணமாக - வழிகாட்டியாக - அமைந்திருக்கின்றது.

★ தேசிய விடுதலையை முன்னெடுக்கும் புரட்சிகர விடுதலை இயக்கம் என்ற ரீதியில் புலிகள் இயக்கமானது, காலத்திற்குக்காலம் வரலாற்றுத் தேவைகளுக்கு ஏற்ப புதிய போராட்ட உத்திகளை அறிமுகம் செய்திருக்கின்றது. அத்துடன் அந்தப்போராட்ட முறைக்கு முன்னுதாரணமாகவும் இலக்கணமாகவும் திகழ்ந்த அற்புதமான அர்ப்பணிப்புக்களையும் செய்துள்ளது. இன்று எமது விடுதலைப் போராட்டம், ஒடுக்கப்படும் உலகிற்கு ஒரு முன்மாதிரியாக - வழிகாட்டியாக - திகழ்வதற்கு இந்த தத் தனித்துவமான பண்புகள்தான் காரணம்.

தலைவரின் சிந்தனைகள்

★ பலம்வாய்ந்த ஒரு எதிரியைப் படிப்படியாகப் பலவீனப்படுத்தி, அவனது மனோவுறுதியை உடைத் தெறிந்து, அவனது ஆயுதபலத்தை அழிப்பதற்குக் கெரில்லாப் பாணியி லான போர்முறையே தலைசிறந்த யுத்த தந்திரோபாயமாகும்.

★ ஆக்கிரமிப்பாளர்களின் சுவடுகளை இந்த மண் ஒருபொழுதும் சுமந்துகொள்ளாது என்பதை, எதி ரிக்கு நாம் நன்கு உணர்த்திவருகின் றோம்.

★ எமது போராட்டம் அடக்கப்படும்- ஓடுக்கப்படும் - பல தேசிய இனங்க ளுக்கு நம்பிக்கையையும் புத்துணர்ச்சி யையும் ஏற்படுத்தியதோடு, வழி காட்டியாகவும் அமைந்துள்ளது.

★ எமது விடுதலை இயக்கம் மிகவும் நீண்ட - கடினமான - நெருக்கடிகள் நிறைந்த - ஒரு வரலாற்றுப் பயணத்தைத் தொடர்ந்து வருகின்றது. உலகில் எந்தவொரு விடுதலை இயக்கமுமே சந்தித்திராத சவால்களை - சோதனைகளை - எதிர்பாராத திருப்பங்களை - இந்த வரலாற்று ஓட்டத்தில் நாம் எதிர்கொண்டோம்.

★ சமத்துவத்தின் அடிப்படையில் ஒரு சமதர்ம சமுதாயத்தைக் கட்டி எழுப்புவதே எமது போராட்ட இலட்சியம்.

★ தமிழ் மக்களின் விடுதலைக்கான ஒரு 'தேசிய மக்கள் படை'யாக, நாங்கள் எங்கள் போரை முன்னெடுத்துச் செல்கின்றோம்.

தலைவரின் சிந்தனைகள்

★ தமிழீழ சுதந்திரப் போர் இன்று, ஆசியாக் கண்டத்தில் முதன்மையான விடுதலைப் போராட்டமாக சர்வதேசப் புகழை அடைந்திருக்கின்றது.

★ இந்திய வல்லாதிக்கத் தலையீட்டிற்கு ஒரு முடிவு காணப்பட்டமை, எமது விடுதலைப் போராட்டத்திற்குக் கிட்டிய ஒரு மகத்தான வெற்றியாகும்.

★ நாம் போராடி இரத்தம் சிந்தி எமது விடுதலையை வென்றெடுக்க வேண்டும்; எமக்கு வேறுவழியில்லை. ஒன்று, அடிமைகளாக அழிந்தொழிய வேண்டும்; அல்லது போராடிச் சுதந்திரமாக வாழவேண்டும். இதுதான் எமது அரசியல் தலைவிதி.

★ இந்திய - இலங்கை ஒப்பந்தத்தை ஒரு சமாதான உடன்பாடு என வர்ணிக்க முடியாது; அது ஒரு யுத்த உடன்பாடு.

★ மக்களின் விடுதலை உணர்வை அடக்குமுறையால் அழித்துவிட முடியாது; உலக வரலாறு பகரும் உண்மை இது.

★ எமது மக்கள் சிங்கள இனவாத அடக்குமுறையின் அக்கினிப் பட்டறையில் புடம்போடப்பட்டவர்கள்; அரசியல் பயங்கரவாதத்தில் அகோரங்களைச் சந்தித்தவர்கள்; துன்பச் சிலுவையைச் சதா சுமந்து பழகியவர்கள்; மரணத்தின் நிழலில் படுத்துறங்கி வாழ்பவர்கள்.

தலைவரின் சிந்தனைகள்

★ இந்திய இராணுவம் ஒரு கையைப் பின்னால் கட்டியபடி போராடியது என இந்தியா கூறுவது கேலிக்கூத்தானது. ஒரு கையைப் பின்னால் கட்டியபடி இந்திய இராணுவம் எமது மக்கள் மீது இத்தகைய கொடுமைகளைச் செய்தார்கள் என்றால், இரு கைகளாலும் எத்தகைய அட்டூழியங்களைப் புரிந்திருப்பார்கள் என்பதை நினைத்துப்பார்க்கவே நெஞ்சு நடுங்குகின்றது.

★ என் வாழ்க்கையில் விரக்தி ஏற்பட்ட கணம் என்று எந்த ஒன்றையும் குறித்துச் சொல்லமுடியாது. இலட்சிய நோக்குக்கொண்டவர்கள் என்று நான் நினைத்து நம்பிய சில நண்பர்கள் சுயநலச் சந்தர்ப்பவாதிகளாக மாறியபோது, நான் மிகுந்த கவலைக்குள்ளானதுண்டு.

★ போராட்டப் பளுவை ஒரு தோளிலும், பொருளாதாரப் பளுவை மறு தோளிலுமாக, உறுதி தளராது சுமந்து நிற்கும் தமிழ்ப் பாட்டாளி வர்க்கத்தை நான் பாராட்டுகின்றேன்.

★ சாவுக்கும் அழிவுக்கும் அப்பால், பசிக்கும் பஞ்சத்துக்கும் அப்பால், சுய நல வாழ்வின் சுகபோகங்களுக்கும் அப்பால், ஒரு சுதந்திரமான - கௌரவமான - வாழ்வில் காதல்கொண்டு நிற்கும் எமது மக்களின் இலட்சியப் பற்றை நான் பாராட்டுகின்றேன்.

★ புயலாகச் சீண்டும் எதிரியின் அடக்குமுறை அழுத்தங்களை எல்லாம் மலையாகத் தாங்கி நிற்கும் எமது மக்களை நான் பாராட்டுகின்றேன்.

★ இந்தியாவின் இராணுவத் தலை யீடும், ஆதிக்க விஸ்தரிப்புக் கொள்கையும், பயமுறுத்தல்களும் தென் னாசியாவின் சிறிய - பலங்குன்றிய - நாடுகளின் சமாதானத்திற்கும் ஸ்திர நிலைக்கும் பங்கம் விளைவிப்பதாக அமைந்துள்ளது.

★ சிங்கள அரசின் திட்டமிட்ட ஒடுக்குமுறை காரணமாகவே நாம் சுயநிர்ணய உரிமைக்காகவும், அரசி யல் சுதந்திரத்திற்காகவும், போராட் டத்தில் குதித்தோம்.

★ தன்னிறைவான - தன்னில்தானே தங்கிநிற்கும் - பொருளாதார வாழ்வு டைய சமூகமாக எமது தேசம் உரு வாகவேண்டும் என்பதே, எனது விருப்பம்.

★ பழையன கழிந்து புதியன சேர்ந்து செழுமைப்படும் கலை, கலா சாரம், பண்பாடு எமது இனத்திற்குப் பெருமை சேர்க்கும்; எமது மக்களின் மனவுலகில் ஒரு புரட்சிகரமான விழிப்புணர்வைத் தோற்றுவிக்கும்.

★ எமது மொழியில், எமது கலைகளில், எமது பண்பாட்டில், எமது மண்ணில் நாம் கொள்ளும் பாசமும் நேசமும் தேசியப் பற்றுணர்வாகப் பரிணாமம் பெறுகின்றன.

★ இன ஒடுக்குமுறையாலும், இராணுவ அடக்குமுறையாலும், தமிழ் பேசும் மக்களின் பிரச்சினைக்குத் தீர்வுகாண முடியாது.

★ இனத்துவேச அரசியல் சேற்றில் சிங்கள தேசம் முழுகிக்கிடக்கும்வரை, தமிழரின் தேசிய அபிலாசைகளைப் பூர்த்திசெய்யும் வகையில் ஒரு நீதியான - நியாயபூர்வமான - அரசியல் தீர்வை, நாம் சிங்கள ஆளும் வர்க்கத்திடமிருந்து எதிர்பார்க்க முடியாது.

★ மிகவும் கொடுங்கோன்மையான இராணுவ சர்வாதிகார ஆட்சி எம்மீது திணிக்கப்பட்டிருக்கின்றது; தமிழ் இனத்தின் தேசியஆன்மாவை ஆயுத பலாத்காரத்தின்மூலம் அடிமைகொள்வதே எதிரியின் திட்டம்.

★ கல்வியும், மொழியும், பண்பாடும், நிலமும் எமது இனக்கட்டமைப்பைத் தாங்கி நிற்கும் தூண்கள்.

★ சிங்களப் பேரினவாதத்தின் தீவிர வாதப் போக்கில் மாற்றம் ஏற்படும் என நான் என்றுமே நம்பியதில்லை; அந்த மாற்றம் ஏற்படாதவரை தமிழருக்கு நீதி கிடைக்கப்போவதில்லை.

★ ஆயுதப் போராட்டம் தோன்றி வளர்ந்த எதார்த்தப் புறநிலைகளை ஆராய்ந்து பார்த்தால் - அதன் காரணிகளை நீக்கிவிட உருப்படியான நடவடிக்கைகள் எடுக்கப்பட்டால் - ஆயுதப் பிரச்சினை தானாகத் தீர்ந்துவிடும்.

★ சீற்றங்கொண்ட பூகம்பத்தின் குமுறலாக எழும் எமது இனத்தின் எழுச்சிக்குரலை சிங்கள தேசமும், சர்வ தேச சமூகமும் அசட்டைசெய்ய முடியாது.

★ மக்கள் மத்தியில் விரக்தியும், சோர்வும், குழப்பமும், நம்பிக்கையின் மையும் தோன்றும்பொழுது ஒரு தேசத்தின் போராட்ட சக்தி வலு இழக்கின்றது.

★ நான் கலை இலக்கியங்களை மதிப்பவன்; கலை இலக்கியப் படைப்பாளிகளை கௌரவிப்பவன்; கலை கலைக்காக அல்லாமல் மக்களுக்காகவே படைக்கப்படவேண்டும் என்ற கருத்தைக் கொண்டவன்.

★ எமது மக்கள் சுதந்திரமாகவும், கௌரவமாகவும், பாதுகாப்பாகவும் வாழவேண்டும். இந்த இலட்சியம் நிறைவேறவேண்டுமாயின் நாம் போராடியே ஆகவேண்டும்; இரத்தம் சிந்தித்தான் ஆகவேண்டும்.

★ சத்தியத்திற்காகச் சாகத் துணிந்து விட்டால் ஒரு சாதாரண மனிதப் பிறவியும் சரித்திரத்தைப் படைக்கமுடியும்.

★ மலைபோல மக்கள் சக்தி எமக்குப் பின்னால் இருக்கும்வரை, எந்தப் புதிய சவாலையும் நாம் சந்திக்கத் தயார்.

★ கேணல் கிட்டு ஒரு தனிமனித சரித்திரம்; நீண்ட - ஓய்வில்லாத புயலாக வீசும் எமது விடுதலை வரலாற்றில் ஒரு காலத்தின் பதிவு.

★ விடுதலைப் போராட்டம் என்பது இரத்தம் சிந்தும் ஒரு ரணகளம்.

★ எமது போராட்டம் எத்தனையோ சவால்களுக்கு ஈடுகொடுத்து தனது விடுதலைப் பயணத்தில் வெற்றிநடை போட முடிந்ததென்றால், அதற்கான அடிப்படைக் காரணம் எமது இலட்சிய உறுதிதான் என்பதை, நான் திட்டவாட்டமாகக் கூறுவேன்.

★ கரும்புலி என்ற சொற்பதத்தில் கருமையை மனோதிடத்திற்கும், உறுதிப்பாட்டிற்குமே நாம் குறிப்பிடுகின்றோம். இன்னொரு அர்த்த பரிமாணத்தில் இருளையும் அது குறியீடு செய்யும்; பார்வைக்குப் புலப்படாத, பூடகமான, இரகசியமான தன்மையையும் செயற்பாட்டையும் அது குறித்து நிற்கும். எனவே, கரும்புலி என்ற சொல் பல அர்த்தங்களைக் குறிக்கும் ஆழமான படிமமாக அமையப்பெற்றிருக்கின்றது.

★ எமது தாய்நாடு விடுதலை பெற வேண்டும்; எம்மைப் பிணைத்திருக்கும் அடிமை விலங்குகள் உடைத் தெறியப்பட வேண்டும்; எமது மக்கள் சுதந்திரமாக, கௌரவமாக, பாதுகாப்பாக வாழவேண்டும். இந்த இலட்சியம் ஈடேறவேண்டுமாயின் நாம் போராடித்தான் ஆகவேண்டும்; இரத்தம் சிந்தித்தான் ஆகவேண்டும்.

★ மக்களிடையே விழிப்புணர்வையும், எதிர்ப்புணர்வையும், விடுதலை உணர்வையும் தூண்டிவிடும் கலை - இலக்கிய ஆக்கங்களே எமது இலட்சியப் போருக்கு உரமேற்றுவதாக அமையும்; இத்தகைய கலை - இலக்கியப் படைப்புக்களே தேசிய எதிர்ப்பியக்கத்திற்கு உரமூட்டுவதாக அமையும்.

குறையரின் சிந்தனைகள்

★ மண்ணின் மைந்தர்களான
மாவீரர்களைப் பெற்றெடுத்த பெற்
றோர்களையும் நான் போற்றுகின்
றேன். உங்களது குழந்தைகள் தமது
உயிருக்கும் மேலாக தமது தாய்நாட்
டின் சுதந்திரத்தை நேசித்தார்கள்.
இந்த உத்தமமானவர்களை ஒரு புனித
இலட்சியத்திற்கு உவந்தளித்த பெற்
றோராகிய நீங்கள் நிச்சயம் பெருமை
கொள்ள வேண்டும். உங்களது குழந்
தைகள் சாகவில்லை; சரித்திரமாகி
விட்டார்கள்.

★ பெண்கள் விழிப்புற்று, எழுச்சி
கொண்டு தமது சொந்த விடுதலைக்
காகவும் தேசத்தின் விடுதலைக்காக
வும் போராட முன்வரும்போதுதான்,
அந்தப் போராட்டம் ஒரு தேசியப்
போராட்டமாக முழுவடிவத்தைப்
பெறும்.

★ விடுதலைப் போராட்டத்திற்கு காலவரையறையோ அல்லது பூர்வாங்கத் திட்டமோ இருக்க முடியாது.

★ எந்தவொரு பலம்வாய்ந்த இராணுவ சக்தியாக இருப்பினும், ஒரு மக்கள் இனத்தின் விருப்பிற்கு மாறாக எதையும் பலவந்தமாகத் திணித்துவிட முடியாது என்ற பாடத்தை, இந்த யுத்தத்தின்மூலம் (இந்திய - புலிகள்) இந்தியா கற்றிருக்கலாம்.

37022-

★ மாவீரர்கள் மகத்தான இலட்சியவாதிகள்; தாம் தழுவிக்கொண்ட இலட்சியத்தைத் தம் உயிரிலும் மேலாக நேசித்தவர்கள்; மக்களின் விடுதலையை தமது மானசீக இலட்சியமாக, வாழ்வின் உயரிய குறிக் கோளாக வரித்துக்கொண்டவர்கள்; அந்த இலட்சியத்திற்காகவே மடிந்தவர்கள்.

★ ஒரு பிரச்சினையை ஆராய்வதற்கும் தீர்ப்பு வழங்குவதற்கும் பிரத்தியேகமான மனப்பக்குவம் அவசியம்; சுயநலமற்ற, சொந்த விருப்பு - வெறுப்புக்களற்ற, உணர்வுகளுக்கும் பந்த பாசங்களுக்கும் இடமளிக்காத ஒரு நேர்மையான பார்வை அவசியம்.

★ இரும்பையொத்த இலட்சிய உறுதியுடனும், எதையும் தாங்கும் இதயத்துடனும், சாவுக்கு அஞ்சாத வீரத்துடனும் எமது வீரர்கள் போராடினார்கள்; போர்க்களத்தில் வீரமரணத்தைத் தழுவினார்கள்.

★ நீதிநிருவாகமானது ஒரு வலுவான அரசிற்கும் கட்டுப்பாடான சமூக அமைப்பிற்கும் ஆணிவேரானது.

★ நாம் பழைய அரசியல்வாதிகள் போல் மக்களை அணுகக்கூடாது; நாம் மக்களை வித்தியாசமாக அணுக வேண்டும்; மக்களுக்கு உண்மை நிலையை விளக்கவேண்டும்; பொய்யான-நடைமுறைச் சாத்தியமற்ற-வாக்குறுதிகளை நாம் மக்களுக்கு வழங்கக்கூடாது. நாம் எதற்காகப் போராடுகின்றோம் - எந்தக் கொள்கையின் அடிப்படையில் போராடுகிறோம் - நாம் எதிர்கொள்ளும் பிரச்சினைகள் என்ன - என்பதையெல்லாம் நாம் மக்களுக்கு எடுத்து விளக்கவேண்டும். உண்மை நிலையை எடுத்து விளக்கும் பொழுதுதான் மக்கள் எம்மீது நம்பிக்கை கொள்வார்கள்.

(போராளிகளுக்கு ஆற்றிய உரையில் இருந்து)

தலைவரின் சிந்தனைகள்

★ அறிவின் அதிபுயர்ந்த பண்பாகப் பிறப்பதுதான் எளிமை. தன்னலமும், தற்பெருமையும் அகன்ற நற்பண்பாக எளிமை தோன்றுகின்றது. இந்த எளிமை ஒருவரை அழகான மனிதராக ஆக்கிவிடுகின்றது.

★ நாம் சுதந்திர மனிதர்களாக, எமது தலைவிதியை நாமே நிர்ணயிக்கும் உரிமை பெற்றவர்களாக, இறைமை பெற்றவர்களாக இருந்தால் தான், கல்வி உட்பட சகல சமூக அமைப்புகளையும் ஒரு உன்னதமான வளர்ச்சிப்போக்கில் உயர்நிலைக்கு நகர்த்திச்செல்ல முடியும்.

★ இளமையிலிருந்துதான் ஒருவனை முழுமையாக வளர்க்க முடியும். முழுமை எனும் பொழுது அறிவும், ஆற்றலும், அறநெறிப் பண்புகளும் கொண்ட நிறைவான மனித வளர்ச்சியைக் குறிப்பிடுகின்றேன்.

★ நீண்டதும் - கடினமான துமான பெரும் போரில் நின்று தாக்குப்பிடிப்பதற்கும் படை நடாத்துவதற்கும், கடுமையான உடல் - உளப் பயிற்சிகள் அவசியம். அதேசமயம் எதிரியின் பலத்தையும் - பலவீனத்தையும் தெரிந்துகொண்டு, அதற்கேற்ற விதத்தில் அவனை வெற்றிகொள்வதற்குத் தேவையான தந்திரங்களையும் வகுத்துக்கொள்ள வேண்டும். பயிற்சியும் தந்திரமும் இருத்தல் மட்டும் போதாது; அதனை நடைமுறைப்படுத்தும் துணிவும் தேவை.

★ எமது மொழியும் - கலையும் - பண்பாடும் எமது நீண்ட வரலாற்றில், விழுதுகளாக எமது மண்ணில் ஆழமாக வேருன்றி நிற்பவை; எமது தேசிய வாழ்விற்கு ஆதாரமாக நிற்பவை.

★ ஒரு புதுமைப் பெண்ணை - புரட்சிகரப் பெண்ணை - எமது விடுதலை இயக்கம் படைத்திருக்கின்றது.

★ சமூகப் புரட்சி என்பது கலாசார மறுமலர்ச்சியை உள்ளடக்கக்கூடியதாக முன்னெடுக்கப்படவேண்டும் என்பதே எனது கருத்து.

★ கலாசாரம் உயர்நிலை எய்தும் பொழுதே ஒரு இனம் மகிமை பெறுகின்றது; மனிதவாழ்வு உன்னதம் பெறுகின்றது; மனிதம் வளர்ச்சி பெறுகின்றது.

★ செல்லுங்கள் - வீழ்த்துங்கள் - வெல்லுங்கள்; இதுதான் போரின் உண்மைத் தார்ப்பரியம்.


★ எதிரியின் அழிவில்தான் எங்களது வெற்றியே தங்கியுள்ளது. எங்களை நோக்கி துப்பாக்கியால் சுட்டுக் கொண்டிருக்கும் எதிரி வீரன் வீழ்த்தப்படும்வரை நாங்கள் உயிரிழந்து கொண்டிருப்போம். எனவே எதிரியின் அரண்களுக்குள் வேகமாகச் செல்லுங்கள்; முடிந்தவரை விரைவாக எதிரிகளை வீழ்த்துங்கள்; அதன் மூலம் வெற்றியைப் பெறுங்கள்.

★ காலத்தின் மூச்சாக வாழ்வியக்கம் அசைகின்றது. அந்தக் காலத்தையும் அந்தக் காலமாக விரியும் வாழ்வையும், அந்த வாழ்வாக அவிமும் மனித இன்னல்களையும், விளைச்சல்களையும் நுட்பமாகச் சித்திரிக்கும் கலை - இலக்கியங்கள் உன்னதமானவை.

★ பயிற்சி - தந்திரம் - துணிவு - இந்த மூன்றும் ஒரு படையணிக்கு அமையப்பெறுமாயின் வெற்றி நிச்சயம்.

★ வேவுப்பணியில் ஈடுபடும் போராளிகளின் ஒவ்வொரு நிமிடமும் ஆபத்து நிறைந்தது; உயிருக்கு உத்தரவாத மில்லாதது. இந்தப் பணியின்போது எத்தனையோ அற்புகமான போராளிகளை நாம் பறிகொடுத்துவிட்டோம். இந்த அர்ப்பணிப்புகளின் பயனாகவே நாம் போர்முனைகளில் பெரும் வெற்றிகளை ஈட்டிக்கொள்ள முடிகின்றது.

★ எமது பண்பாடுதான் எமது தேசத்தின் உயிர்; எமது இனத்தின் ஆன்மா.



★ மிகவும் கடினமானதும் - மிகவும் சாதாரியமானதும் - மிகவும் ஆபத்து நிறைந்ததுமான வேஷப்பணியில் ஈடுபடும் போராளிகள் தரும் தகவல்களைக்கொண்டே, தாக்குதல் திட்டங்கள் தயாரிக்கப்படுகின்றன; தாக்குதல்களை வெற்றிகரமாக நிகழ்த்த முடிகின்றது. வேஷவீரர்களின் துணிகர சாதனைகள்மூலமே நாம் பூநகரியில் பெரும் சமர் புரிந்து வெற்றியீட்ட முடிந்தது.

★ தான் பிறந்த மண், தான் வாழ்ந்த சூழல், தான் வாழும் காலம் என்ற ரீதியில் வாழ்க்கையே ஒரு கலைஞனது படைப்புத் தளமாக அமைகின்றது; வாழ்வின் புறநிலை உண்மைகளை மூலப்பொருளாக எடுத்து கலைப்பொருள் படைப்பவனே சிறந்த கலைஞன்.

114694

★ பழையன கழிந்து புதியன சேர்ந்து செழுமைப்படும் கலை - கலாசாரம், பண்பாடு எமது இனத்திற்குப் பெருமை சேர்க்கும்; எமது மக்களின் மனவுலகில் ஒரு புரட்சிகரமான விழிப்புணர்வைத் தோற்றுவிக்கும்.

★ கலாசாரம் என்ற கோலத்தில் எமது சமூக வாழ்வில் ஊடுருவி நிற்கும் பிற்போக்கான பண்புகளை, வழக்குகளை, கருத்தோட்டங்களை நாம் இனங்கண்டு களைதல் அவசியம்.

★ தேசாபிமான உணர்வானது மக்களை ஆழமாகப் பற்றிக்கொள்ளும் பொழுதுதான் ஒரு தேசம் தனக்கே உரித்தான - தனித்துவமான - ஆளுமையைப் பெறுகின்றது.

★ கலாசாரம் உயர்நிலை பெறுவதாயின், கலாசார மறுமலர்ச்சி அவசியம்; கலாசாரப் புரட்சி அவசியம்.

★ மக்களின் உறுதிப்பாடு, சர்வதேச ஆதரவு, மற்றும் சூழ்நிலைகள் தான் ஒரு விடுதலைப் போராட்டத்தின் வெற்றிக்கு வழிவகுக்கின்றன.

★ சுதந்திரம்தான் மனித வாழ்வுக்கு அர்த்தத்தைக் கொடுக்கின்றது; முழு மையைக் கொடுக்கின்றது.

★ உழைப்பவனே பொருளுலகைப் படைக்கின்றான்; மனித வாழ்க்கையின் அடிப்படைத் தேவைகளைப் பூர்த்தி செய்கின்றான்.

★ காலங்காலமாக எமது மக்கள் அனுபவித்த அவலங்கள் - சாவும் அழிவுமாக அவர்கள் சந்தித்த அநர்த்தங்கள் - சோகத்தின் சுமையால் அவர்கள் சிந்திய இரத்தக் கண்ணீர் - இவை பௌத்த தேசத்தின் காருண்யத்தைத் தொட்டதாகத் தெரியவில்லை.

★ நாம் தர்மத்திற்காக - தன்மானத்திற்காக - சுதந்திரத்திற்காக - ஆயுதமேந்தி வருகின்றோம். எமது இலட்சியப் பயணமும், அதற்காக நாம் புரிந்துவரும் உன்னத தியாகங்களும் மக்களுக்குப் புரியும்; ஆதலால்தான் அவர்கள் எம்மை அரவணைத்துக் கொள்கின்றார்கள்.

★ உழைக்கும் கரங்களே மனித வாழ்க்கையை இயக்கும் கரங்கள்.

★ விழிப்படைந்து எழுச்சிகொள்ளும் பெண்ணினமே ஒரு போராட்ட சக்தியாக உருப்பெற முடியும்.

★ சமூகநீதி சரிவரப் பேணப்பட்டால்தான் சமுதாயம் ஒரு உன்னை நிலைக்கு வரும்.

★ சுதந்திரம் இல்லாமல் மனித வாழ்வில் அர்த்தமே இல்லை.

★ நீண்டதும் - கடினமானதும் - அபாயகரமானதுமான தமிழீழ யுத்தத்தில் எமது விடுதலை வீரர்கள் சந்தித்த இன்னல்களை, இடையூறுகளை, துன்பங்களை எழுத்தில் விபரிக்க முடியாது.

தலைவரின் சிந்தனைகள்

★ உழைக்கும் மக்களின் உழைப்புச் சக்தியே ஒரு தேசத்தின் ஜீவாதார சக்தி.

★ கல்வி எனும் மூலாதார உரிமையைப் பறித்தெடுத்து, தமிழீழத்தின் கல்வித்துறையைச் சிதைத்துவிட, சிங்களப் பேரினவாதம் நீண்ட காலமாகவே முயன்று வருகின்றது.

★ தேசிய ஒற்றுமையையும் - இன ஒருமைப்பாட்டினையும் ஒரு வலுவான அத்திவாரத்தில் கட்டியெழுப்புவதென்றால், எம்மத்தியில் நிலவும் ஏற்றத்தாழ்வுகள் ஒழிக்கப்பட வேண்டும்; சமூக முரண்பாடுகள் நீக்கப்பட வேண்டும்.

★ சான்றோரைப் போற்றுவதும் கற்றோரைக் கௌரவிப்பதும் தமிழர்களாகிய எமது மரபு; எமது சீரிய பண்பாடு.

★ இளமையிலிருந்துதான் முழுமையை வளர்க்க முடியும். முழுமை என்னும்பொழுது, அறிவும் ஆற்றலும் அறநெறிப் பண்புகளும்கொண்ட நிறைவான மனித வளர்ச்சியையே குறிப்பிடுகிறேன்.

★ மாவீரர் நாள் எமது தேசத்தின் துக்கதினம் அல்ல; நாம் கண்ணீர் சிந்திக் கவலைகொள்ளும் சோக தினம் அல்ல. இன்றைய நாள், ஒரு தேசிய எழுச்சி தினம்; எமது தேசம் சுதந்திரம்வேண்டி உறுதி பூணும் புரட்சித் தினம்.

★ எமக்கு ஒரு நாடு வேண்டும்; எமது மக்களுக்கு விடுதலை வேண்டும்; எமது இனம் சுதந்திரமாக வாழ வேண்டும் என்ற ஆக்ரோசமான இலட்சிய வேட்கையுடனேயே மாவீரர்கள் களத்தில் விழுகிறார்கள். எனவே, எமது மாவீரர்கள் ஒவ்வொருவரது சாவும் எமது நாட்டின் விடுதலையை முரசறையும் வீர சுதந்திரப் பிரகடனமாகவே சம்பவிக்கிறது.

★ எமது இனத்தின் வாழ்வுக்கும் வளர்ச்சிக்கும் கல்வி ஆதாரமானது; எமது சமூகத்தின் முன்னேற்றத்துக்கு அடித்தளமானது. நீண்ட காலமாகவே, எமது கல்வி வாழ்வைச் சிதைத்து விட எதிரியானவன் முனைந்து வருகிறான்; இதனால், தமிழரின் கல்வி பாரதூரமான அளவிற்குப் பாதிக்கப் பட்டிருக்கிறது.

★ பெண் அடிமைத்தனத்தின் விலங்குகளை உடைத்தெறியாத எந்த ஒரு நாடும், எந்த ஒரு சமூகமும், முழுமையான சமூக விடுதலையைப் பெற்றதாகக் கூறமுடியாது.

★ பெண் விடுதலையே சமூக விடுதலையை முழுமைபெறச் செய்கிறது. பெண்கள் சுதந்திரமாக, கௌரவமாக, சமத்துவமாக வாழ வழிசெய்யும் ஒரு மக்கள் சமூகமே உண்மையில் விடுதலை பெற்ற சமூகமாக இருக்க முடியும்; அந்தச் சமூகமே உயரிய பண்பாட்டின் உன்னத நிலையை அடையமுடியும்.

★ எமது தேசத்தின் வளத்தின் அடிப்படையில் எமது தேசிய பொருளாதாரம் சுயநிறைவு காணவேண்டும்.

★ எமது போராட்டம் தேசவிடுதலையை மட்டும் நோக்கமாகக் கொண்டதல்ல; தேசத்தின் விடுதலையுடன் சமூக விடுதலையையும் இலக்காகக் கொண்டே நாம் போராடி வருகின்றோம்.

★ பேராசிரியர் துரைராசா அவர்கள் ஒரு அபூர்வமான மனிதர். நெஞ்சில் தூய்மையும் நேர்மையும் கொண்டவர்; தன்னலமற்றவர்; பொதுநலத்தையே இலட்சியமாகக் கொண்டு வாழ்ந்தவர். எளிமை அவரது அழகான மாண்பு. இந்த மண் எமக்குத் தந்த அறிவுஜீவிகளில் அவர் அற்புதமானவர். இந்த மண்ணையும் மக்களையும் ஆழமாக அவர் நேசித்தார்; மனிதநேயம் அவரை மக்களோடு இறுகப் பிணைத்தது; மக்களோடு இணைந்து நின்று, மக்களின் துயரச் சிலுவையைத் தானும் சுமந்துகொண்டார்.

★ எமது தன்னாட்சி உரிமைப் போராட்டம் தமிழீழத் தனியரசை நிறுவும் இலட்சியத்தைக்கொண்டது. இந்தத் தனியரசை நிர்மாணிப்பதற்கு, ஒரு தன்னிறைவான பொருண்மியக் கட்டமைப்பு அவசியம்.

★ அறிவின் அதி உயர்ந்த பண்பாகப் பிறப்பதுதான் எளிமை; தன்னலமும் தற்பெருமையும் அகன்ற நற்பண்பாக எளிமை தோன்றுகிறது. இந்த எளிமை ஒருவரை அழகான மனிதராக, பண்பான மனிதராக ஆக்கிவிடுகிறது.

★ மாவீர்கள் ஒரு சத்திய இலட்சியத்திற்காக மரணிக்கிறார்கள். அவர்களது சாவு, சாதாரண மரண நிகழ்வு அல்ல; எமது தேச விடுதலையின் ஆன்மீக அறைகூவலாகவே மாவீர்களது மரணம் திகழ்கிறது.

★ தமிழீழ தேசிய விடுதலைப் போராட்டத்தின் உயரிய நோக்குகளையும் இலக்குகளையும் மாணவ சமூகம் புரிந்துகொள்ளவேண்டும். இந்தப் புரிந்துணர்வை வளர்த்து, மாணவரிடையே தேசிய விழிப்புணர்வை ஏற்படுத்த ஆசிரிய சமூகம் முயற்சிக்கவேண்டும்.

★ ஒரு தேசிய விடுதலை இயக்கம் என்ற ரீதியில் எமது தேசத்தின் நலன்கருதி, எமது மக்களின் நல்வாழ்வுகருதி நாம் முற்போக்கான கொள்கைகளை வரித்துப் போராட்டத்தை முன்னெடுத்து வருகின்றோம். இந்தக் கொள்கைகளை மக்கள் பற்றிக் கொண்டு, அவற்றைச் செயற்படுத்த உறுதிபூண்டு, போராட்டத்தில் பங்கு கொள்ளும்பொழுதுதான் போராட்டம் வெற்றிப்பாதையில் செல்ல முடியும்.

★ அரசியல் விடுதலை என்ற எமது குறிக்கோளுடன் பொருளாதார விடுதலையும் ஒன்றிணைந்து நிற்கிறது. நாம் நிர்மாணிக்கப்போகும் நாடு, தங்குநிலையற்றதாக, தன்காலில் தரித்துநின்றுவளர்ச்சி பெறக்கூடியதாக அமையப் பெறவேண்டும்; அதற்கான அத்திவாரத்தை நாம் கட்டியெழுப்ப வேண்டும்.

★ சமூக விடுதலை என்ற எமது குறிக்கோளில் பெண் விடுதலை பிரதான இடத்தை வகிக்கிறது.

★ தமிழீழத் தனியரசே தமிழ் மக்களின் தேசிய இனப்பிரச்சினைக்கு இறுதியான, உறுதியான தீர்வு என்பதில் எமக்கு அசையாத நம்பிக்கையும் தெளிவும் உண்டு; எமது நிலைப்பாட்டை எமது எதிரி மட்டுமன்றி, முழு உலகமும் நன்கறியும்.

தலைவரின் சிந்தனைகள்

★ பொருண்மியத் தடை காரணமாக எமது மக்கள் தாங்கொணாச் சுமைகளைத் தாங்கிநிற்க நிர்ப்பந்திக்கப் பட்டனர். எனினும், இந்தப் பெரும் பளுவின் விளைவாக, எமது மக்கள் மத்தியில் ஒரு புதிய விழிப்புணர்வும் ஏற்படத் தவறவில்லை. தடைகளால் விளைந்த பாதிப்பும், அதனால் எழுந்த பற்றாக்குறையும் அந்தப் பற்றாக்குறையால் பிறந்த தேவைகளும், ஒட்டுமொத்தத்தில் சுயசார்புப் பொருளாதாரத்தின் அவசியத்தையும் முக்கியத்துவத்தையும் எமது மக்களுக்கு நன்கு உணர்த்தின.

★ வேளாண்மையும் கைத்தொழிலுமே எமது பொருண்மியக் கட்டுமானத்திற்கு அடித்தளமானவை; தன்னிறைவான பொருளாதார வாழ்வுக்கு ஆதாரமானவை.

★ தேச விடுதலை என்பது எல்லாரது விடுதலையையும் விடிவையும் குறித்து நிற்கும் ஒரு பொதுவான குறிக்கோள்; ஒரு தேசிய இலட்சியம். இந்த இலட்சியத்தில் எல்லாரும் பங்கு கொள்ளும்பொழுதுதான் தமிழரின் சுதந்திர இயக்கம் வலுமிக்க சக்தியாக உருப்பெறும்.

★ நீதியின் அடிப்படையில், மனித தர்மத்தின் அடிப்படையில், சத்தியத்தின் அடிப்படையில் நியாயப்பாடு எமது பக்கமாக இருக்கும்பொழுது, நாம் எமது போராட்ட இலட்சியத்தில் உறுதிபூண்டு நிற்கவேண்டும். இலட்சியத்தில் உறுதிபூண்டு இறுதிவரை போராடும் மக்கள்தான், விடுதலையை வென்றெடுப்பார்கள்.

★ சமூக மாற்றத்திற்கு முதற்படியாக சமூக விழிப்புணர்வு அவசியம்.

★ தமிழீழம் ஒரு செழிப்பான பூமி; வளங்கள் பல நிறைந்த தேசம்; தன்னிறைவான பொருளாதாரத்தைக் கட்டியெழுப்பி, அதனை அபிவிருத்திப்பாதையில் இட்டுச் செல்லக்கூடிய நீர் வளத்தையும், நிலவளத்தையும் மனித தொழிலாக்க வளத்தையும் கொண்டது. இயற்கையின் கொடையாக எமக்கு வழங்கப்பட்ட இந்த வளங்களை நாம் இனங்கண்டு, அவற்றை உச்சப்பயன்பாட்டிற்குக் கொண்டுவரவேண்டும்; மக்களின் தேவைகளை நிறைவு செய்யும்வகையில், திறமையான திட்டமிடுதலின் அடிப்படையில், உற்பத்தியைப் பெருக்கவேண்டும்.

★ மக்களின் ஆதரவுடன் மக்களின் மேம்பாட்டிற்காக நிகழ்த்தப்படும் சமூக சீரமைப்புகளே, நிரந்தரமானதாக நிலைத்து நிற்கும்.

★ தார்மீக அடிப்படையில், நாம் ஒரு உறுதியான அத்திவாரத்தில் நிற்கிறோம். எமது போராட்ட இலட்சியம் நியாயமானது; சர்வதேச மனித அறத்திற்கு இசைவானது. எமது மக்கள் தன்னாட்சி உரிமைக்கு உரித்தானவர்கள்; தனியரசை அமைக்கும் தகுதி பெற்றவர்கள். சர்வதேச சட்டத்தின் அடிப்படையில், இந்த உரிமையை எவரும் நிராகரித்துவிட முடியாது.

★ எமது போராட்டத்தின் வெற்றி உலகத்தின் கையில் தங்கியிருக்கவில்லை; எமது வெற்றியானது எமது கையில், எமது பலத்தில், எமது உறுதிப்பாட்டிலேயே தங்கியிருக்கிறது. நாம் வலிமை பெற்றவர்களாக இருக்க வேண்டும்; போராடும் திறமை பெற்றவர்களாக இருக்கவேண்டும்; தளராத உறுதிபெற்றவர்களாக இருக்க வேண்டும்.

★ எந்த ஒரு விடுதலை இயக்கமும் தனியாக நின்று, மக்களுக்குப் புறம்பாக நின்று, விடுதலையை வென்றெடுத்ததாக வரலாறு இல்லை; அது நடைமுறைச் சாத்தியமான காரியமுமல்ல.

★ ஒரு விடுதலை இயக்கத்துக்குப் பின்னால் மக்கள் அணிதிரண்டு, அந்த இயக்கத்தின் இலட்சியத்தில் பற்றுக் கொண்டு, போராட்டத்தில் பங்கு கொள்ளும்பொழுதுதான் விடுதலை சாத்தியமாகிறது.

★ ஒடுக்கப்படும் மக்களே ஒடுக்கு முறைக்கு எதிராகப் போராடவேண்டும்; அநீதிக்கு ஆளாகி நிற்பவர்களே அநீதியை ஒழித்துக்கட்ட முன்வர வேண்டும்.

★ பெண் ஒருக்குமுறை என்பது ஒரு சிக்கலான சமூகப் பிரச்சினை; நீண்ட நெடுங்காலமாக, எமது பண்பாட்டு வாழ்வில் ஆழப் புரையோடி நிற்கும் சமூகக் கொடுமை. இந்தச் சமூக அநீதியை வேரோடு பிடுங்கி எறிய எமது இயக்கம் உறுதி புண்டு நிற்கிறது.

★ பெண் அடிமைத்தனத்திற்கு எதிராகப் பெண்களே போர்க்கொடி உயர்த்தவேண்டும்; போராடவேண்டும்.

★ சமூக உறவுகளில் அடிப்படையான மாற்றத்தை நிகழ்த்துவதன் மூலமே, சமூகத்தில் நிலவும் ஒருக்கு முறை வடிவங்களை ஒழித்துக்கட்டி, சமத்துவத்தையும் சமூக நீதியையும் நிலைநிறுத்த முடியும்.

★ அன்றுதொட்டு இன்றுவரை தமிழரின் போராட்டம் அறவழியைத் தழுவி நிற்கிறது. அகிம்சை வழியிலும் சரி, ஆயுத வடிவிலும் சரி, தமிழர் வரித்துக்கொண்ட போராட்டம் தர்மத்தின் நியமத்தில் நெறிக்கப்பட்டிருக்கிறது. இந்தத் தார்மிக அடிப்படையே எமது போராட்டத்தின் ஆன்மீக பலமாகவும் இருந்துவருகிறது.

★ சிங்களப் பேரினவாதத்தின் தீவிர வாதப் போக்கில் மாற்றம் ஏற்படும் என நான் என்றுமே நம்பியதில்லை. சிங்களப் பேரினவாதத்தின் கடுமையான போக்கு, தனியரசு என்ற ஒரே பாதையைத்தான் தமிழீழ மக்களுக்குத் திறந்துவைக்கிறது; அந்தப் பாதையில் செல்வதைத் தவிர எமக்கு வேறு வழி எதுவும் இல்லை.

★ தமிழீழத் தனியரசு என்ற இலட்சியத்தை அடைவதிலுள்ள இமாலய இடையூறுகளை நாம் அறியாமல் இல்லை; அன்றியும் இந்த இலட்சியத்திற்கு எதிராக, எந்தெந்தச் சக்திகள் எப்படியெல்லாம் செயற்படும் என்பதும் எமக்குத் தெரியாதது அல்ல. பிராந்திய வல்லரசின் ஆதிக்க அபிவிருத்திகளும், உலக வல்லரசுகளின் கேந்திர இலக்குகளும் எத்தகைய தலையீடுகளை ஏற்படுத்தும் என்பதையும், நாம் எதிர்பாராமல் இருக்கவில்லை. இந்தச் சவால்கள் எழுந்த போதெல்லாம் நாம் அதைத் துணிந்து எதிர்கொள்ளத் தவறவில்லை. அழிவின் விளிம்பிற்குத் தள்ளப்பட்ட பொழுதும், நாம் கொண்ட கொள்கையைக் கைவிடவில்லை; ஆதிக்க சக்திகளின் ஆவேசப் புயல்களும் எம்மை ஆட்டங்காணச் செய்யவில்லை.

★ சமாதான வழிமுலம் எமது மக்க ளுக்கு நீதி கிடைக்குமானால், நாம் அதனை மகிழ்ச்சியுடன் வரவேற் போம்.

★ மனித உரிமைக்கும் மனித நீதிக் கும் சமாதானத்திற்கும் குரலெழுப்பும் இந்த உலகமானது. உரிமைகேட்டு, நீதிகேட்டு, சமாதானவழியில் தீர்வு கேட்டு நிற்கும் எமது மக்களிற் சார்பாகக் குரலெழுப்பவேண்டும்; இதுவே, உலகத்தின் இன்றைய தர மீகக் கடப்பாடு ஆகும்.

★ விடுதலை என்பது ஒரு அக்கினிப் பிரவேசம்; நெருப்பு நதிகளை நீந்திக் கடக்கும் நீண்ட பயணம்; தியாகத்தின் தீயில் குதிக்கும் யாகம். இந்த விடுதலை வேள்விக்கு தமது உயிரை சகம் செய்தவர்கள் மாவீரர்கள்.

★ ஓயாத புயலாக வீசிய ஓடுக்கு முறையின் கோரத்தாண்டவம் விடுதலைப் பாதையில் எம்மைத் தள்ளி விட்டது. இன அழிப்பின் தாங்கமுடியாத நெருக்குவாரங்களின் விளைவாக, நாம் ஒரு விதிசெய்துகொண்டோம்; எமது தலைவிதியை நாமே நிர்ணயிக்கத் தீர்மானித்தோம்; விடுதலைபெற்ற மனிதர்களாக வாழ்வதற்கு நாம் முடிவுசெய்துகொண்டோம்.

★ இந்த நிலத்தில் புதைபுண்டிருக்கும் ஆயிரமாயிரம் சமாதிக் கற்களும் விடுதலையையே குறியீடுசெய்து நிிற்கின்றன. வீதிகளில், சந்துகளில், சுவர்களில் நாம் சந்திக்கும் மாவீரர்களது திருவுருவங்களும் விடுதலையின் சாட்சிகளாகவே எமக்குக் காட்சிதருகின்றன.

★ விடுதலை என்ற இலட்சியத்தை நாம் இலகுவாகத் தேர்ந்தெடுக்க வில்லை; வரலாறுதான் அதை எம்மிடம் கட்டாயமாகக் கையளித்தது; சுதந்திரம் வேண்டுவதைத் தவிர வேறு வழி எதையும் வரலாறு எமக்கு விட்டுவைக்கவில்லை.

★ தமிழர் வரலாற்றில் என்றோ மாண்டுபோன வீரமரபு மீண்டும் மறுபிறப்பு எடுத்தது; அடிமைத்தனத்தின் அமைதியைக் குலைத்துக் கொண்டு ஒரு புயல் எழுந்தது. சருகாக நெரிபட்ட தமிழன், மலையாக எழுந்து நிமிர்ந்தான்; அடிமை விலங்குகளால் பிணைக்கப்பட்டு, நீண்ட நெடுங்காலமாகத் தூங்கிக்கொண்டிருந்த தமிழ்த் தேசம் விழித்துக் கொண்டது. இந்தத் தேசிய எழுச்சிக்கு முச்சாக இருப்பவர்கள் எமது மாவீரர்கள்.

★ எமது மக்கள் சிங்கள இனவாத அரக்கர்களால் கொன்று குவிக்கப்படும்போது, முழு உலகமுமே கவலை கொள்ளலாம்; கண்டனங்கள் தெரிவிக்கலாம்; கண்ணீர் வடிக்கலாம். ஆயினும், எமது மக்களைப் பாதுகாத்து அவர்களது சுதந்திரத்தை வென்றெடுக்கும் மாபெரும் பொறுப்பு, விடுதலைப் போராளிகளாகிய எம் முடையது என்பதை, நாம் உணர்ந்து கொள்ளவேண்டும்.

★ எந்தவொரு விடுதலைப் போராட்டத்திலும், எதிரியானவன் தனது இயலாத தன்மையால் வெகுசனம் மீது மூர்க்கமாகப் பழி தீர்த்துக்கொள்ளத் தயங்குவதில்லை.

★ உயிரோடு எதிரிகளின் கைகளில் பிடிபடுவதைவிட கௌரவமாகச் சாவதையே விரும்புகிறேன்.

★ விடுதலைக்காக, எமது தேசம் மதிப்பிடமுடியாத பெருவிலையைக் கொடுத்திருக்கிறது; விடுதலைக்காக, இந்த மண்ணில் இரத்த ஆறு ஓடியிருக்கிறது; விடுதலைக்காக, இந்தப் பூமி ரணகளமாக மாறியிருக்கிறது; விடுதலைக்காக, எமது வீரர்கள் இன்றும் செத்துக்கொண்டே இருக்கிறார்கள்.

★ இன அழிவில் இருந்து எமது மக்களைப் பாதுகாத்து தேசிய சுதந்திரத்தை முன்னெடுப்பதாயின், எமது தாய்ப்பூமியை ஆக்கிரமித்திருக்கும் எதிரிப் படைகளை விரட்டியடிக்க வேண்டும். இந்தக் கைங்கரியமானது தீர்க்கமான, திட்டமிடப்பட்ட ஆயுதப் போராட்டத்திலும் எமது மக்களின் ஏகோபித்த பங்களிப்பிலும் தங்கியிருக்கிறது.

★ எமது தாயக மண்ணில், வரலாற்றுரீதியாக எமக்கு உரித்தான எமது சொந்த மண்ணில், நாம் நிம்மதியாக, சுதந்திரமாக, கௌரவமாக, பாதுகாப்பாக வாழவேண்டும் என்பதே எமது குறிக்கோள்; இதுவே எமது தேசத்தின் அபிலாசை.

★ உண்மையில் எமது மக்களின் பாரிய உயிரிழப்பிற்கும் அவர்களின் உடைமைநாசத்திற்கும், சிங்கள ஆளும்வர்க்கத்தின் இனவெறி பிடித்த, தலைவர்களே பொறுப்பேற்கவேண்டும்.

★ நாங்கள் ஒரு உன்னத இலட்சியத்திற்காகப் போராடிவருகிறோம். அந்த இலட்சியத்திற்காக உழைப்பதும் வாழ்வதும் எங்களுக்குப் பூரண ஆத்ம நிறைவைத் தருகிறது.

குறையரிஸ் சிந்தனைகள்

★ ஆயுதம் தாங்கிய புரட்சிவாதியாகவே நான் அரசியலில் புகுந்தேன்.

★ விடுதலைப் புலிகளின் மனோதிடத்தையும் உறுதியையும் அழித்து விட சிங்கள இராணுவத்தால் முடியாது. மகத்தான தார்மீக வலிமையும், தியாக உணர்வும், உன்னத இலட்சியப் பற்றும் எங்களுக்கு உண்டு.

★ எமது சுதந்திரத்தை நாமே போராடி வென்றெடுக்கும் மனோதிடமும், நம்பிக்கையும், உறுதிப்பாடும் எங்களிடம் உண்டு.

★ கலைத்துறையில் சர்வாதிகாரம் இருக்கக்கூடாது; அப்படி இருந்தால் அது வளராது.

★ தமிழீழ மண்ணில் ஆயுதப் புரட்சி இயக்கத்திற்கு அத்திவாரமிட்டவர்கள் நாம். தமிழனின் வீர மரபைச் சித்திரிக்கும் சின்னமாக உதித்த எமது இயக்கம், வீர வரலாறு படைக்கும் புரட்சிகர விடுதலைச் சக்தியாக விரிவடைந்து வளர்ந்திருக்கிறது.

★ இலங்கையில் வழக்கில் உள்ள அரசியல் அமைப்பு எப்போதுமே, பெரும்பான்மையினரின் ஆதிக்கத்தையே சிறுபான்மையினர் மீது திணித்து வந்திருக்கிறது.

★ 'பிரிவினைவாதம்' என்பது தவறான சித்தாந்தம். இதனை எங்கள் போராட்டத்திற்குப் பிரயோகிக்க முடியாது. எங்கள் இனத்தின் தேசிய சுயநிர்ணய உரிமையின் அடிப்படையில், தேசிய விடுதலைக்காக நாங்கள் போராடி வருகிறோம்.

தலைவரின் சிந்தனைகள்

★ கட்டி எழுப்பப்படவுள்ள தமிழீழத் தின் வளர்ச்சிக்கு ஆயுதத்தை மட்டும் நம்பியிராமல், அனைத்துத் துறைகளிலுமே வளரவேண்டும் என்பதில் நான் அக்கறையாக உள்ளேன்.

★ ஆயிரம் ஆண்டுகளுக்கு முன்னைய தமிழர்களின் சரித்திரத்தில், போருக்குப் புறப்பட்டுப்போன ஆண்களை, வீட்டிலிருந்து தாய்மார்கள் - பெண்கள் - வழியனுப்பிவைத்தார்கள், 'சென்று வா மகனே! வென்று வா!'; ஆயிரம் ஆண்டுகளுக்குப் பிந்திய தமிழர்களின் இன்றைய சரித்திரத்தில், போருக்குப் புறப்பட்டுச் செல்கின்ற பெண்களாகிய உங்களை, எல்லாத் தாய்மாரினதும் சார்பில் நான் வழியனுப்பிவைக்கின்றேன், 'சென்று வா மகனே! வென்று வா!'

UNIVERSITY OF TORONTO

JAN 10 1900

அன்பளிப்பு

சுலா- 100/90

நான் பெரிது, நீ பெரிது என்று வாழாமல்
நாடு பெரிது என்று வாழுங்கள்.
நாடு நமக்குப் பெரிதானால்,
நாம் எல்லோரும் அதற்குச் சிறியவர்களே
ஏனெனில், நாட்டின் வாழ்வு
எமது நிலையற்ற வாழ்விலும் பெரியது.